

शेनवार, 17 सप्टेंबर 2022



सरकारी नोकरां परस शेतकारांची चड जोड >>3

लोकभाशेंत लोकांचो आवाज

# भांगरभूंय

>>8

भारतान माळ वगडायली



## काँग्रेस प्रभारी दिनेश रावूच घोटाळेबाज संकल्प आमोणकार : उमेदवारी खातीर घेतले कोट्यांनी रुपया

■ भांगरभूंय । प्रतिनिधी

पणजी : भाजपांत प्रवेश केल्ल्यान आमचेर काँग्रेस आरोप करता. पूण एकूय पयसो घेनासतना फक्त मतदारसंघाचे उदरगती खातीरूच आठूय आमदारांनी कसलेच अटी खेरीत भाजपांत प्रवेश केलो. सध्या आमचेर आरोप करपी काँग्रेस प्रभारी दिनेश गुंडू राव हांणीच विधानसभा वेंचणुकेंत कोट्यांनी रुपया घेवन कांय जाणांक उमेदवारी दिली. तशेंच प्रदेशाध्यक्ष, विरोधी पक्ष फुडारी पद दितनाय तांणी पयशे घेतले, असो प्रत्यारोप भाजप आमदार संकल्प आमोणकार हांणी केलो.

पणजेंतल्या पक्ष कार्यालयांत शुक्रार घेतिल्ले पत्रकार परिशदेंत ते उलयताले. भाजप फुडारी दामू नायक ह्या वेळार हजर आशिल्ले. काँग्रेस प्रभारी दिनेश राव हांणी केन्नाच पक्षाचो विचार करूंक ना. वा कसल्याच गजालीची जापसालदारकी स्विकारूंक ना. गोंयांत फक्त अर्थीक

सुवार्थ सादपाक ते येताले. काँग्रेसचे राष्ट्रीय सरचिटणीस के. सी. वेणुगोपाल हांचे वांगडा मेळून तांणी फाटले विधानसभा वेंचणुकेंत उमेदवारी दितना पयशे घेतले. बारा मतदारसंघांतल्या उमेदवारां कडल्यान तांणी कोट्यांनी रुपया घेतल्यात. ते भायर वेंचणूक काळांतल्या विविध कामांची कंत्राट



पत्रकार परिशदेंत उलयतना संकल्प आमोणकार. वांगडा दामू नायक.

आपल्या व्यक्तींक दिवन थंय लेगीत दोनशे कोटी परस चड रुपयांचो घोटाळो केल्लो, अशें आमोणकार हांणी म्हणलें. फक्त गोंयांतूच न्हय, जाल्यार देशभरांत काँग्रेस पक्ष सोंपला. पक्षाचे दिल्लींतले फुडारी केन्नाच लोकांचे

प्रस्न आयकून घेनात. अशा पक्षांत रावन मुगांव मतदारसंघाची उदरगत करप अशक्य आशिल्ले. ते खातीरूच आपूण भाजपांत प्रवेश करपाचो निर्णय घेतलो, अशेंय आमोणकार हांणी नमूद केलें. आदले आमदार आग्नेल फर्नांडीस

## मडगांवच्या नगराध्यक्षपदार घनश्याम शिरोडकारांची निवड मडगांवचे सर्वांगी उदरगती खातीर वावुरतलों



नवनिर्वाचीत नगराध्यक्ष घनश्याम शिरोडकार हांचे वांगडा गोवा फॉरवर्डचे अध्यक्ष विजय सरदेसाय आनी हेर नगरसेवक.

■ भांगरभूंय । प्रतिनिधी

**मडगांव:** मडगांव नगरपालिकेच्या नगराध्यक्षपदा खातीर शुक्रार जाल्ले वेंचणुकेंत घनश्याम शिरोडकार हांची नगराध्यक्षपदार निवड जाली. घनश्याम शिरोडकर हांकां 15 जाल्यार दामोदर शिरोडकार हांकां 10 मतां पडलीं. गोवा फॉरवर्डचे अध्यक्ष विजय सरदेसाय हांणी तेंको दिल्ल्यान हे शक्य जाले, अशें निवडी उपरांत शिरोडकार हांणी सांगलें. नगराध्यक्षपदा खातीर तीन उमेदवारी अर्ज आयिल्ले. नगरसेवक सदानंद नायक हांणी आपलो उमेदवारी अर्ज फाटीं घेतिल्ल्यान नगरसेवक दामोदर शिरोडकार आनी घनश्याम शिरोडकार हांचे मदीं थेट लडत

जाली. हातूंत घनश्याम शिरोडकार हांकां 15 जाल्यार दामोदर शिरोडकार हांकां 10 मतां पडलीं. वेंचणूक निर्वाचन अधिकारी म्हूण अतिरिक्त जिल्होधिकारी श्रीनेत कोटावळे हाजीर आसले. तशेंच पालिका मुख्याधिकारी जयंत तारी हाजीर आसले. फातोड्डें मतदारसंघांत उदरगतीचें जायतीं कामां जाल्यात, पूण तुळेंत मडगांव उदरगतीचे बाबतींत फाटीं पडत आसा. एका तेंपार मडगांव आधुनीक शार आशिल्लें. आयज मेरेन ज्यो क्रांती घडल्यात ते मडगांवांतल्यानूच घडल्यात. सोनसडो कोयरा प्रकल्प, पाकींग प्रकल्प आनी मडगांव पालिका प्रशासन जाग्यार घालपाक प्राधान्य दितलो अशें शिरोडकार हांणी सांगलें.

## प्रलंबीत कूळ, मुंडकार खटले वर्सभरांत निकालांत

विशेष मामलेदाराची नेमणूक, शेनवारा महसूल न्यायालयां उक्तीं

■ भांगरभूंय । प्रतिनिधी

**पणजी :** फाटल्या जायत्या वर्सां पसून प्रलंबीत आशिल्ली कूळ आनी मुंडकार प्रकरणां एका वर्सांत निकालांत काडपाचो निर्णय महसूल खात्यान घेतला. सगल्याच म्हालांनी विशेश मामलेदारांच्यो नेमणुको जातल्यो. मजगतीं, महसूलमंत्रो बाबूश मोंसरात हांणी विधानसभेच्या अधिवेशनांत लेखीत प्रस्नाक दिल्ले जापेंत कूळ आनी मुंडकार मेळून वट्ट 5,692 खटले प्रलंबीत आशिल्ल्याचे नमूद केल्ले.

महसूल खात्याचे अवर सचीव संदीप गावडे हांणी जारी केल्ल्या आदेशांत राज्यांतल्या सगल्याच म्हालांनी फाटल्या जायत्या वर्सां पसून प्रलंबीत आशिल्ले कूळ-मुंडकार खटले एका वर्सांत निकालांत काडटले, अशें नमूद केलां. ते खातीर दोनू जिल्होधिकाऱ्यांक विशेश मामलेदार नेमून आनी शेनवारय महसूल न्यायालयां सुरू दवरून खटल्यांचेर सुनावणी घेवपाच्यो सुचोवण्यो केल्यात. खटल्यांचेर तीन परस चड वेळा सुनावण्यो स्थगीत करच्यो न्हय. तीन वर्सां परस चड काळां पसून प्रलंबीत आशिल्ले खटले बेगीन निकालांत काडचे. खटल्या वयली सुनावणी तशेंच स्थगितीची म्हायती तांकां एसएसएसच्या माध्यमांतल्यान दिवची. निमाण्या निवाड्याचो आदेश 30 दिसांत जारी

| प्रलंबीत खटले |       |         |
|---------------|-------|---------|
| म्हाल         | कूळ   | मुंडकार |
| ■ वादेंस      | 1,071 | 684     |
| ■ दिवचल       | 151   | 80      |
| ■ पेडगें      | 437   | 200     |
| ■ सत्तरी      | 1     | 1       |
| ■ तिसवाडी     | 494   | 554     |
| ■ सारट        | 573   | 612     |
| ■ केपें       | 143   | 54      |
| ■ काणकोण      | 68    | 117     |
| ■ मुरगांव     | 36    | 137     |
| ■ धारबांदोडा  | 28    | 6       |
| ■ सांगें      | 73    | 41      |
| ■ फोंडे       | 77    | 54      |
| ■ वट्ट        | 3,152 | 2,540   |

| 5 ते 15 वर्सां पसून प्रलंबीत खटले |             |
|-----------------------------------|-------------|
| ■ उत्तर गोंय                      | दक्षीण गोंय |
| ■ कूळ 1,918                       | 456         |
| ■ मुंडकार 1,469                   | 907         |

करचो. अतिरिक्त जिल्होधिकाऱ्यांनी खटल्यांच्या सुनावणेचेर लक्ष दवरचें आनी दरेक सप्तकांत महसूल सचिवांक ते विशींचो अहवाल सादर करचो, अशें आदेशांत म्हणलां.

## मोदींच्या वाडदिसा निमतान राज्यभर कार्यावळी प्रदर्शन, भलायकी शिबिरां, नितळसाण मोहिमेचोय आस्पाव

■ भांगरभूंय । प्रतिनिधी

**पणजी :** प्रधानमंत्री नरेंद्र मोदी हांच्या वाडदिसा निमतान 17 सप्टेंबर ते 2 ऑक्टोबर ह्या काळांत देशभरा सयत गोंयातूय सेवा कार्याच्या माध्यमांतल्यान विविध कार्यावळींचें आयोजन केलां. राज्यांत भलायकी आनी पर्यावरण अशा दोन विभागांत 17 कार्यावळींचें आयोजन करतले, अशी म्हायती भाजप प्रदेशाध्यक्ष सदानंद शेट तानावडे हांणी पत्रकार परिशदेंत दिली. ह्या वेळार तांचे वांगडा आदले खासदार अॅड. नरेंद्र सावयकार, दामू नायक, भाजप युवा मोर्चाचे अध्यक्ष समीर मांद्रेंकार हाजीर आशिल्ले. प्रधानमंत्री नरेंद्र मोदी हांचो वाडदीस 17 सप्टेंबराक देशभर मनयतले. ते निमतान फुडले 16 दीस आयोजीत कार्यावळी खातीर



पत्रकार परिशदेंत म्हायती दितना सदानंद तानावडे वांगडा दामू नायक, अॅड. नरेंद्र सावयकार आनी समीर मांद्रेंकार.

**दीनदयाळ उपाध्याय, महात्मा गांधी जयंतीय मनयतले**  
 25 सप्टेंबराक दीनदयाळ उपाध्याय आनी 2 ऑक्टोबराक महात्मा गांधी हांचे जयंती निमतान प्रदेश भाजपान विविध कार्यावळी आयोजीत केल्यात. राज्यभरांतले भाजप कार्यकर्ते कार्यावळीच्या तयारेक लागल्यात, अशें सदानंद तानावडे हांणी सांगलें.

राज्य पांवड्यार नेमिल्ल्या समितीच्या समन्वयकपदार नरेंद्र सावयकार हांणी नेमणूक करतले. दामू नायक समितीचे

सहसमन्वयक आसतले. समितींत आमदार दाजी साळकार, समीर मांद्रेंकार, आरती बांदोडकार, प्रभाकर गांवकार आनी रुपेश कामत ह्या

पांच जाणांचो आस्पाव आसा, अशें तानावडे हांणी म्हणलें. उत्तर गोंया खातीर नेमिल्ले समितीचे समन्वयकपदार आदले आमदार सिद्धार्थ कुंकळ्येंकार आसतले. तांच्या फुडारपणा खाला महानंद अस्नोडकार, राजसिंग राणे, सुभाष मळीक, निहारिका मांद्रेंकार, प्रशांत देसाय आनी डॉ. शेखर साळकार कार्यावळी येसस्वी करतले. दक्षीण गोंयांत सर्वानंद भगत हांच्या फुडारपणा खाला तुळशीदास नायक, शर्मद रायतूरकार, सुरेश केपेंकार, अनिता कवळेंकार, दीपक नायक आनी डॉ. स्नेहा भागवत कार्यावळींचें आयोजन करतले. भलायकी शिबिरां, रक्तदान शिबिरां, टीबी दुर्येंतीक मजत तशेंच कोवीड वासिनीकरण, नितळसाण मोहीम राबयतले, अशें तानावडे हांणी सांगलें.

| अर्थीक वेव्हारा वयल्यान आरोप-प्रत्यारोप                                   |
|---|
| ■ वेंचणूक काळांतल्या कामांच्या कंत्राटांतल्यानूय रावान जोडले 200 कोटी वयर |
| ■ प्रदेशाध्यक्ष, विरोधी पक्ष फुडारीपद दितनाय घेतले पयशे                   |
| ■ काँग्रेस प्रभारी दिनेश राव हांणी केन्नाच पक्षाचो विचार करूंक ना         |
| ■ सरचिटणीस के. सी. वेणुगोपाल हांचोय घोटाळ्यांत आस्पाव                     |

**आग्नेल फर्नांडिसाच्या आरोपांक जाप दिवची :** कामत दिगंबर कामत हांणी शुक्रार मुख्यमंत्री डॉ. प्रमोद सावंत हांची भेट घेतली. तशेंच दिल्लींत वचून केंद्रीय भाजप फुडाऱ्यांची भेट घेतिल्याची म्हायती तांणी दिली. दरेकी आमदाराक 30 ते 40 कोटी रुपया दिवन भाजपांत प्रवेश दिल्ल्याचो आरोप काँग्रेस फुडाऱ्यांनी केला. हाचेर तांणी थेट जाप दिली ना. आग्नेल फर्नांडिसान जे आरोप केल्यात, ताका पयलीं दिनेश गुंडू राव हांणी जाप दिवची. अशें दिगंबर कामत हांणी म्हणलें.

आनी आदले प्रदेश अध्यक्ष जॉन फर्नांडीस हांणी तिकेटी विकिल्ल्याचो आरोप केल्लो. आतां भाजपांत गेल्ले

संकल्प आमोणकार हांणी तिकेटी विकिल्ल्याचो आरोप केलो. उमेदवारी

➔ पान 2 चेर

## International Coastal Clean-up Day

17th September 2022

# स्वच्छ सागर, सुरक्षित सागर

# Clean Coast, Safe Sea

**Cleanliness campaign to be held at the following locations today 8.00am onward**

### MIRAMAR

— Chief Guest —

**DR. PRAMOD SAWANT**  
Hon. Chief Minister

**Shri Shripad Naik**  
Hon. Minister of State for Tourism and Ports, Shipping and Waterways, Govt. of India

**Shri Sadanand Tanavade**  
Hon. Chairman - EDC Ltd.

**Dr. Deviya Rane**  
Hon. Chairperson - Goa Forest Development Corporation

**CALANGUTE**  
- Chief Guest -  
**SHRI ROHAN KHAUNTE**  
Hon. Minister for Tourism & IT  
- In the distinguished presence of -  
**Shri Michael Lobo**  
Hon. MLA, Calangute

**CANACONA**  
- Chief Guest -  
**SHRI RAMESH TAWADKAR**  
Hon. Speaker

**VELSAO**  
- Chief Guest -  
**SHRI GOVIND GAUDE**  
Hon. Minister for Sports and Art & Culture

**ANJUNA**  
- Chief Guest -  
**SHRI PREMANAND SHET**  
Hon. Chairman - Goa State Horticulture Corp.

**MAJORDA**  
- Chief Guest -  
**SHRI DIGAMBAR KAMAT**  
Hon. MLA, Margao

**COLVA**  
- Chief Guest -  
**SHRI SUBHASH SHIRODKAR**  
Hon. Minister for WRD & Provedoria  
- In the distinguished presence of -  
**Dr. Ganesh Gaonkar**  
Hon. Chairman - GTDC  
**Shri Venzy Viegas**  
Hon. MLA, Benaulim

**CARANZALEM**  
- Chief Guest -  
**SHRI ATANASIO MONSERRATE**  
Hon. Minister for Revenue

**MORJIM**  
- Chief Guest -  
**SHRI NILKANTH HALARNKAR**  
Hon. Minister for Fisheries

**BENAULIM**  
- Chief Guest -  
**SHRI ULHAS TUENKAR**  
Hon. Chairman - KTCL

**VAGATOR**  
- Chief Guest -  
**SMT DELILAH MICHAEL LOBO**  
Hon. MLA, Siolim

**BOGMALO**  
- Chief Guest -  
**SHRI MAUVIN GODINHO**  
Hon. Minister for Transport & Panchayats  
- In the distinguished presence of -  
**Shri Krishna (Daji) Salkar**  
Hon. Chairman - SGPDA

**BAINA**  
- Chief Guest -  
**SHRI SUBHASH PHAL DESAI**  
Hon. Minister for Social Welfare  
- In the distinguished presence of -  
**Shri Sankalp Amonkar**  
Hon. MLA, Mormugao

**BAMBOLIM**  
- Chief Guest -  
**SMT. JENNIFER MONSERRATE**  
Hon. Chairman - NGPDA

**QUEGDEVELIM**  
- Chief Guest -  
**SHRI KEDAR NAIK**  
Hon. MLA, Saligao

**SIRIDAO**  
- Chief Guest -  
**SHRI RUDOLFO FERNANDES**  
Hon. MLA, Santa Cruz

**Ministry of Earth Sciences**  
Government of India

**Ministry of Environment, Forest and Climate Change**  
Government of India

**Department of Tourism**  
Government of Goa

**CLEANLINESS DRIVE AT TOTAL 37 BEACHES IN GOA**

**ALL ARE REQUESTED TO JOIN THIS UNIQUE CAMPAIGN**









Goa@60 रोड शो चें उक्तावण राजस्थान सरकारच्या पर्यटन विभागाची उप संचालक शिखा सक्सेना. वांगडा डीआयपीआरचे उपसंचालक कमलेश शर्मा, म्हायती अधिकारी ऑंल्लीन परेरा, पर्यटन खात्याचे सहाय्यक संचालक रॉडलीन मास्कारेन्हास आनी सहाय्यक म्हायती अधिकारी किरण मुनानकर.

# उदयपूरांत आयोजीत ‘Goa@60 रोड शो’क बरो प्रतिसाद

■ भारंगभूंय । डीआयपी

**पणजी:** म्हायती आनी प्रसिद्धी संचालनालयाचे संचालनालया वतीन गोंय पर्यटन विकास म्हामंडळान सेलिव्रेशन मॉल, उदयपूर, राजस्थानांत आयोजीत केल्ल्या ‘Goa@60 रोड शो’चें उक्तावण राजस्थान सरकारच्या पर्यटन विभागाची उप संचालक शिखा सक्सेना, डीआयपीआरचे उप संचालक कमलेश शर्मा हांच्या हस्तुकीं काल जालें.

गोंय सरकारच्या पर्यटन खात्याचे उप संचालक राजेश काळे, गोंय पर्यटन विकास म्हामंडळाचे सखेवस्थापक दीपक नावेंकार, म्हायती आनी प्रसिद्धी संचालनालयाचे म्हायती अधिकारी ऑंल्लीन परेरा, पर्यटन खात्याचे सहाय्यक संचालक रॉडलीन मास्कारेन्हास आनी म्हायती

आनी प्रसिद्धी संचालनालयाचे सहाय्यक म्हायती अधिकारी किरण मुनानकर ह्या वेळार हाजीर आशिल्ले. ‘रोड शो’ खातीर उदयपूरची निवड केल्ले खातीर गोंय सरकारची तोखणाय करतना सक्सेना हांणी सांगलें, उदयपूर आनी गोंय ही दोनूय पर्यटन स्थळां आशिल्ल्यान तांचें मदीं साम्य आसा आनी अशा उपक्रमांतल्यान सांस्कृतीक देवणधेवाण जावन पर्यटनाक प्रोत्साहन मेळटा. पर्यटकांक दुसऱ्यां राज्यांतल्या समृद्ध सांस्कृतीक दायज आनी संस्कृतीची वळख जावपाक मजत जाता.

शर्मा हांणी गोंय सरकारान आयोजीत केल्ल्या रोड शो चेर समाधान उक्तायतना अशें कार्यावळी लोकांक एकठांय हाडटात आनी पर्यटकांक आकर्शीत करतात अशें म्हणलें. गोंयाक उदयपूरा वांगडा आपले

नाते आनीक घट करपाचे आसा. गोंया सारकेच उदयपूर लेगीत एक फामाद पर्यटन स्थळ आसून पर्यटकांक गोंयांत येवपाक आकर्शीत करपा खातीर आनी उदयपूरच्या लोकां कडेन संवाद सादपाक हो रोड शो आयोजीत करपाक खोस जाता, अशें ऑंल्लीन हांणी सांगलें.

उक्तावणा उपरांत गोंयच्या कलाकारांनी सादर केल्ल्या लोकनाच आनी हेर सांस्कृतीक कार्यावळींक प्रेक्षकांचो बरो प्रतिसाद मेळ्ळो.

गोंय@60 संकल्पनेचेर भारतांतल्या स शारांनी रोड शो आयोजीत केला आनी पयलो शो हालीच अहमदाबाद हांगा जालो. उदयपूर उपरांत वाराणसी, मधुराय, तिरुवनंतपुरम आनी म्हैसूर शारांत रोड शो जातलो.

### वायदोंगराचेर रस्त्याची चाळण

■ भारंगभूंय । प्रतिनिधी

**पेडणें:** पार्से पंचायत वाठारांतल्या खाजनगुंडो व्हाया वायदोंगराचेर वचपी रस्त्याचेर पावला पावलार फोंडकुलां पडल्यांत. ह्या फोंडकुलां वाडून आतां व्हड आकाराचीं जाल्यांत. ह्या फोंडकुलांत उदक भरून उरिल्ल्यान ताचे खोलायेचो अदमास येना. ताका लागून कितलेशेच अपघात जाल्यात.

पार्सेच्या खाजनगुंडो प्रकल्पाच्या पोता वटेन वायदोंगर रस्त्यार वतना चार कडेन व्हड फोंडकुलां पडल्यांत. तातूंत उदक साठवल्ल्यान तीं तळीं कशीं दिसतात. राष्ट्रीय म्हामार्गा वरीच भितरल्या रस्त्यांचेर पडिल्लीं फोंडकुलां भौशीक बांदकाम खात्यान ताकतिकेन पुरोवचीं, अशी मागणी थळाव्या लोकांनी केल्या.

### धुंवळी वखदांची तस्करी करपी तरणाट्याक अटक

■ भारंगभूंय । प्रतिनिधी

**पणजी:** गुन्यांव फाट्याच्या पुलिसांनी बिरेस्तारा म्हापशें करामवाडो जंक्शनाचेर केल्ले कारवायेंत डेल्टन डागंगो डिकॉस्ता (26) ह्या धुंवळी वखदांची तस्करी करपी तरणाट्याक अटक केली. म्हापशेंच्या पयलो वर्ग न्यायालयान ताका साद दिसांची पुलीस कादय दिल्या. पुलिसांक ताचे कडेन आशिल्लीं 2.60 लाख रुपये मोलांची धुंवळी वखदा तशेंच मोबायल, चुंबाकी आनी 2,200 रुपये जप्त केल्यात.

## वाळपय ‘प्रधानमंत्री ते राष्ट्रपिता’ पंद्रस सदानंद तानावडे: पर्ये, वाळपय मतदारसंघांनी विवीध उपक्रम

■ भारंगभूंय । प्रतिनिधी

**वाळपय:** प्रधानमंत्री नरेंद्र मोदी हांचो वाडदीस ते महात्मा गांधी हांचे जयंती मेरेन देशांत ‘प्रधानमंत्री ते राष्ट्रपिता’ पंद्रस भाजपा मनयता. तातूंत वाळपय आनी पर्ये मददारसंघांतले लोक व्हड प्रमाणांत वांटो घेतले. हे पंद्रशेंत विवीध कार्यावळींचें आयोजन केलां. तातूंत सगळ्या घटकांचो आस्पाव करचो, असो उलो भाजपाचे गोंय प्रदेशाध्यक्ष सदानंद तानावडे हांणी मारला.

वाळपयच्या भाजपा कार्यालयांत वाळपय आनी पर्ये मतदारसंघांतले कार्यकर्ते, सरपंच, उपसरपंच, पंच वांगडी, नागरसेवक, आदले नागरसेवक तशेंच आदले पंच वांगडी हांकां मार्गदर्शन करतना तानावडे उलयताले. ह्या वेळार तांणी पुराय कार्यावळींचो निऱ्याळ घेतलो. ह्या वेळार माचयेर पर्ये मतदारसंघाची आमदार तशेंच गोंय रान विकास म्हामंडळाची अध्यक्ष डॉ. दिव्या राणे, दोनूय मतदारसंघाचे भाजपा प्रभारी विनोद शिंदे, वाळपयची नाराध्यक्ष सैहझीन शेख, वाळपय भाजपा मंडळाचे अध्यक्ष रामनाथ डंगी आनी हेर मानेस्त हाजीर आशिल्ले. दोनूय मतदारसंघांनी आयोजीत



भाजपा कार्यकर्त्यांक मार्गदर्शन करतना प्रदेशाध्यक्ष सदानंद तानावडे, कुशीक आमदार डॉ. दिव्या राणे, विनोद शिंदे आनी हेर मानेस्त.

### वाळपय, पर्यां आयज भलायकी शिबिरां

सेवा पंद्रस उपक्रमा खाला वाळपय आनी पर्ये मतदारसंघांत भलायकी शिबिरांचें आयोजन केलां. सकाळीं 9 वरांचेर वाळपयच्या सरकारी समाजीक हॉस्पिटलांत आनी ते उपरांत मोर्लेच्या कम्युनिटी हॉलांत शिबिरांचें उक्तावण जातलें, अशें संबंदितांनी कळयलां.

केल्ल्या कार्यावळींत भलायकी तपासणी शिबीर, रक्तदान शिबीर, दुयेंतींक मजत करप आनी प्रधानमंत्र्यांक वाडदिसाचीं परबीं भेटोवप हांचो आस्पाव आसा. ज्या मतदारसंघांनी प्रभावी काम जातलें थंय त्या कार्यकर्त्यांचो भोवमान करतले, अशें तानावडे हांणी सांगलें.

गोंयांत भाजपा सरकार बरो वावर करता. प्रधानमंत्री मोदी हांच्या

## मुर्गांव मामलेदार राहुल देसाय हांचे नेमणुकेक गोवा फर्स्टची हरकत

■ भारंगभूंय । प्रतिनिधी

**मुर्गांव:** मुर्गांव म्हालाचे संयुक्त मामलेदार म्हूण राहुल देसाय हांचे नेमणुकेक गोवा फर्स्ट हे बिगर सरकारी संस्थेचे अध्यक्ष परशुराम सोनूलेकार हांणी हरकत घेतल्या. जे मेरेन देसाय जमीन घोटाळ्यांतल्यान दोशामुक्त जायनात ते मेरेन तांकां मुर्गांव म्हाल कार्यालयांतल्यान तत्काळ मामलेदार पदा वयल्यान काडचे. तशेंच ते आरोपमुक्त जायनात ते मेरेन तांची गोंयांत खंयच नेमणूक करची न्हय, अशी मागणी केल्या.

जमीन बळकावप प्रकरणा उपरांत सगळ्या म्हालांतले मामलेदार आनी संयुक्त मामलेदारांच्या अदलाबदलीचो आदेश सरकारान काडला. मजगतीं, जमीन बळकावपाच्या प्रकरणांत बांदेंस

म्हालांतले मामलेदार राहुल देसाय हांकां ह्या पदा वयल्यान कुशीक दवरिल्लो. तांची आतां मुर्गांव मामलेदारपदाचेर बदली केल्या. मुर्गांव म्हालांत मामलेदाराचो उणाव आशिल्लो. 24 ऑगस्टाक सोनूलेकार हांणी मुख्य मामलेदार आनी संयुक्त मामलेदारांचे नेमणुके विशीं महसूल विभागाक, तशेंच दक्षीं गोंय जिल्हेाधिकाऱ्याक पत्र बरयिल्लें. आतां मुर्गांव म्हालांत मामलेदाराची नेमणूक केल्या खरी, पूण ते विशीं सोनूलेकारान नाराजी उक्तायतना जमीन बळकावपाच्या प्रकरणांत घुस्पल्ल्या आनी मुर्गांवचे मामलेदार म्हूण नेमणूक केल्ल्या राहुल देसाय हांकां हरकत घेतल्या. तांची नेमणूक तत्काळ रद्द करची, अशी मागणी तांणी महसूल खाते आनी दक्षीण गोंय जिल्हो अधिकाऱ्यां कडेन केल्या.

### फोंड्यां आयज विद्यार्थ्यांक भेटयतले शिश्यवृत्ती

**सावयवेंरें:** गोमंतक मराठा समाज फोंडें म्हाल समिती वतीन म्हालांतल्या समाजांतल्या आनी हेर विद्यार्थ्यांक शिश्यवृत्ती वितरण सुवाळो आयतारा 18 सप्टेंबराक जातलो. फोंडेंच्या विश्व हिंदू परिशद सभापरांत दनपरां 3 वरांचेर कार्यावळीक सुरवात जातली. हे कार्यावळीक मुखेल सोयरे

म्हूण डॉ. अजय पेडणेंकार, खाशेले निमंत्रीत म्हूण केंद्रीय समितीचे वांगडी कपील कोरागंवाकार, फोंडें म्हाल समिती अध्यक्ष रितेश नावेंकार, ज्योती नागेशकार, हेमंत वेलिंगकार, रंजिता वाघुमेंकार, सुर्देन वळवयकार, सिध्देश्वर हळदणकार आनी हेर वांगडी हाजीर रावतले.

# रॅस्टोरण्टकारां कडेन पांचूच मिणटां बसका

### बार्देस उपजिल्ह्याधिकाऱ्यान घेतलीं वेवसाया संबंदीत कागदपत्रां

### ‘धनी सुसेगात, लोकांक मात त्रास’

खूबश्या थळाव्या वेवसायिकांनी आपलीं आस्थापनां बिगर गोंयकारांक चलोवपा खातीर दिल्यांत. भाडेंकारां कडल्यान खूब प्रमाणांत पयशे घेवन दर्यादेगे भायर आवाज प्रदुशणाचो त्रास जावचो ना, अशे सुवातेचेर घर वा फ्लॅटांनी हे लोक रावतात. तांच्या आस्थापनांच्या भोंवतणी रावपी लोकांक मात आवाज प्रदुशणाचो त्रास सोंसचो पडटा. थळाव्या वेवसायिकांचे हेच वृत्तीक लागून दर्यादेग वाठारांत आवाज प्रदुशणाचो प्रकार वाडत गेला, अशेंय मत कांय वेवसायिकांनी उक्तायलें.

गोंयांत चड करून बार्देस म्हालांतल्या दर्यादेगांचेर येवपी चडशे पर्यटक संगिताचो आनंद घेवचे खातीर येतात. ताका लागून सरकारी नेमा प्रमाण संगीत वाजयलें जाल्यार ते पर्यटक गोंया कडेन फाट कर्तले. ते भायर आवाज प्रदुशण जावचें न्हय हे खातीर रॅस्टोरण्ट तयार करपा खातीर 20 लाखां परस अदीक खर्च करचो पडटलो. हो खर्च सगळ्यांकूच परवडचो ना, अशें मत वेवसायिकांनी उक्तायलां.



उपरांत कर्लीस बीच सॅक रॅस्टोरण्ट आनी क्लबा कडेन गरजेचे परवाने नाशिल्ल्याचें उजवाडाक आयलां. आस्थापनांतल्या जावपी आवाज प्रदुशण आळबंद हाडचे, असो आदेशूय उपजिल्होधिकाऱ्यान दिलो.

## 28 मामलेदार, संयुक्त मामलेदारांच्यो बदल्यो

■ भारंगभूंय । प्रतिनिधी

मामलेदार 1 पदाचो अतिर्किंत ताबो दिला. बांदेंसचो संयुक्त मामलेदार 3 राजाराम परब हांची दिवचल मामलेदार, पेडणेंची संयुक्त मामलेदार 1 अक्षया आमोणकार हांची दिवचल संयुक्त मामलेदार 1, बांदेंसचे संयुक्त मामलेदार 1 कृष्णा गांवस हांची संयुक्त मामलेदार 1 म्हूण बदली केल्या.

सांगें संयुक्त मामलेदार 1 अना रिटा मारिया पीस हांची साश्टी संयुक्त मामलेदार 1, तिसवाडी संयुक्त मामलेदार 1, तिसवाडी संयुक्त मामलेदार 3, तिसवाडी संयुक्त मामलेदार 2 प्रिया सामंत हांची बांदेंस संयुक्त मामलेदार 5, सत्तरी संयुक्त मामलेदार 1 भिकू गांवस हांची बांदेंस संयुक्त मामलेदार 2, साश्टी संयुक्त मामलेदार 3 धिरेन बाणावलीकार हांची बांदेंस संयुक्त मामलेदार 3, तिसवाडी संयुक्त मामलेदार 2 प्रिया सामंत हांची बांदेंस संयुक्त मामलेदार 5, सत्तरी संयुक्त मामलेदार 1 साईश नायक हांची बांदेंस संयुक्त मामलेदार 6, बांदेंस संयुक्त मामलेदार 2, अनील राणे सरदेसाय हांची पेडणें संयुक्त मामलेदार 1, तिसवाडीटे मामलेदार दशरथ नायक हांची सत्तरीचे मामलेदार म्हूण बदली जाल्या. तांचे कडेन बांदेंस मामलेदार पदाचो अतिरिक्त ताबो दिला. जाल्यार दिवचलची संयुक्त मामलेदार 1, बांदेंसचे संयुक्त मामलेदार 2, सत्तरी मामलेदार कौशीक देसाय हांची तिसवाडी मामलेदार, बांदेंसचे संयुक्त मामलेदार 5 शैलेंद्र देसाय

### म्हापश्यां पुलीस कॉन्स्टेबलाची आत्महत्या

■ भारंगभूंय । प्रतिनिधी

**म्हापशें:** दत्तप्रसाद कॉर्लीन कुचेली वाठारांतल्या खुर्सा कडेन सिध्देश उर्फ सिद्धी दिनकर उगवेंकार (28, कुचेली) ह्या पुलीस कॉन्स्टेबलान गोळ घेवन आत्महत्या केली. तो आगशी पुलीस स्टेशनांत सेवा दितालो. ही घडणूक शुक्रारा 16 सप्टेंबराक सांजेच्या 6.15 वरांच्या सुमाराक उजवाडाक आयली. सिद्धी हो दनपराच्यान बेपत्ता आशिल्लो. ताच्या इश्टांनी ताका सोदपाचो यत्न केलो. तेन्ना ताची चारचाकी गाडी दत्तप्रसाद कॉर्लीनांतल्या मुख्य रस्त्याचे कुशीक पार्क केल्ली दिसली. ताका सोदोत ते



साडी पिजून ताचो एक कुडको गाडयेंत दकलो जाल्यार एका कुडक्याचो गोळ करून तो शेडीच्या वाशाक बांदलो आनी ताका गोळ घेतलो. पुलीस उपनिर्िक्षक विरोज कोरागंवाकार आनी आशिश परब हांणी घडणुकेचो पंचनामो केलो आनी कूड पोस्टमार्टमा खातीर धाडून दिली. सिद्धूच्या फाटल्यान आवय आनी भाव असो परिवार आसा.

### विनायक पारकार अंतरले

**सावयवेंरें:** सावयवेंरेंच्या मदल्यावाड्या वयले विनायक उर्फ धाकू समूण शेट पारकार (71) बिरेस्तारा राती संवसाराक अंतरले. तांच्या फाटल्यान घरकान



शुभांगी, दोन चले अनंत आनी अभिजीत, चली जयमिनी आनी नातरां असो परिवार आसा. शुक्रारा थळावे मसुंडेंत तांचे कुडीचेर निमाणे संस्कार जाले.

## सरकारी नोकरां परस शेतकारांची चड जोड

### आधुनीक तंत्रज्ञाना वरवीं पांच म्हयन्यांत लाखांनी रुपयांची उलाढाल

| मुखेल शेतकार आनी 5 म्हऱ्यांतलें उत्पन्न |            |            |  |
|---|------------|------------|--|
| शेतकार                                  | भाजी टनांत | मोल लाखांत |  |
| नागेशा सामंत                            | 54.05      | 23.29      |  |
| मिलिंद पिळगांवकार                       | 20.06      | 6.36       |  |
| डोमिंगो दा कोस्टा                       | 18.54      | 7.34       |  |
| रजत प्रभू                               | 15.40      | 5.70       |  |
| पराग जोशी                               | 15.33      | 5.23       |  |
| प्रसाद वेळीप                            | 13.30      | 6.76       |  |
| प्रितेश पाटील                           | 9.93       | 4.96       |  |
| इनासियो फर्नांडीस                       | 9.16       | 4.58       |  |
| मार्सिलिना कोलारस्को                    | 8.99       | 3.98       |  |
| भानुदास जोशी                            | 6.84       | 3.17       |  |

23.29 लाख रुपया जोडले. अशे तरेन हेर विवीध शेतकार लाखांनी रुपया जोडटात. शेतकारांक कृशी खात्या

कडल्यान मेळिल्ली उर्बा तशेंच वेळार मेळपी अनुदानाक लागून आतां खूबशे लोक शेती वटेन वळटात. गावठी भाजयेक व्हड मागणी आशिल्ल्यान खंयच्याच

शेतकाराचो म्हाल कुसना. ताका लागून कोरोना म्हामारी उपरांत खूबशे लोक शेती वटेन दॅवल्यात आनी ताका लागून शेतीचें उत्पन्न वाडलां.





# बेकायदेशीर विदेशी

भारताच्या नागरिकाक देशाच्या खंयच्याय राज्यांत वचून वेवसाय, धंदो, नोकरी करपाक मेळटा. कांय राज्यांनी थारावीक कायद्यांक लागून जमीन घेवपाक मेळना, मात थंय रावन कसलोय कायदेशीर वेव्हार करपाक कसलें बंधन ना. पूण, दुसऱ्या देशांत वतलो जाल्यार व्हिसा आनी हेर सगलीं कायदेशीर कागदां जाय पडटात. थंयच्या सरकाराचीय परवानगी लागता. सगलीच किचकट प्रक्रिया. सगल्यांकूच हें शक्य जायना. मागीर गरीब, झुज पिडेस्त देशांतले नागरिक लिपचोरयां वा सरकारी अधिकाऱ्यांक लांच दिवन गिरेस्त देशांनी वतात. थोडे शेजाराच्या देशांनी घुसतात. सीरिया, इराक, युक्रेन सारक्या देशांनी हालींच्या कांय वर्सांनी असलें स्थलांतर जालां. आमचो देशूय हाका आडवाद ना. भारतांत येवपाक कांय देशांच्या नागरिकांक कसलेंच बंधन ना. देखीक नेपाळ, मात पाकिस्तान, बांगलादेशाच्या नागरिकांक साटली- पोटली कंवळून भारताचे वाटेक लागपाक मेळना. कायदेशीर मार्गान सरकारान परवानगी दिल्यार ते येवपाक शकतात. पूण, ह्यो राटावळी करपा इतले जांचे कडेन पयशे, वेळ आसना ते बेधडक शिमे वयल्या चोरवांटांतल्यान

भारतांत येतात. खास करून बांगलादेशी नागरिक. 1972 पयलीं वा उपरांत कायदेशीर मार्गान आयिल्ले, हांगा स्थायिक जाल्लेय बांगलादेशी आसात. पूण, घुसखोरांचो आंकडो बरोच व्हडलो आसतलो. ‘नेमको कितलो आंकडो तें खबर ना. मात, निश्चितूच 2 कोटीं परस चड बांगलादेशी भारतांत स्थलांतरीत म्हूण रावतात’ अशें केंद्रीय गृहराज्य मंत्री किरण रिजौजू हांणी राज्यसभेंत कांय म्हयन्यां पयलीं सांगिल्लें. हे सगले अतिरेकी कारवायांनी घुस्पल्यात असो कांय लोकांचो आरोप आसलो तरी तेंच निमणें सत्य हें आमचे सरकारी यंत्रणेक अजून तरी सिद्ध करूंक जमूंक ना. तरीय अशे दुसऱ्या देशांनी घुसप, मागीर पोट भरपाक काय जायना, तो गुन्यांव. बांगलादेशी घुसखोर अस्तंत बंगाल, उत्तर प्रदेश, आसाम आनी ईशान्ये कडल्या राज्यांनी चड आसात. आतां तर ते पुराय देशांत फाफसल्यात अशें दिसून आयलां. आमच्या गोंयांतूय पयर फोंड्यां एटीएम फोडपाच्या प्रकरणांत कांय बांगलादेशी नागरिकांक अटक जाल्या. तर दिवचले कावल

एकठांय करपी एक बांगलादेशी कुटुंब सांपडलां. ताका घरांतूच स्थानबद्द केलां. कसलींच अधिकृत कागदां नाशिल्ल्यान तांचें भारतांत रावप अर्थात बेकायदेशीर. आतां सरकारी यंत्रणा हाचेर कितें पावलां उखलता, तें पळोवपाचें.

अस्तंत बंगालांत, आसामांत सगल्यांत चड बांगलादेशी घुसखोर आसात. तांकां मतां मेळचीं म्हूण दवरल्यात, अशे आरोप जाताले. चड अस्तंत बंगालांत आसात, अशें खबरां चॅनल सांगतात. फाटीं गोंयांत साडेतीन काय साडेस लाख (गोंयची लोकसंख्या 15 लाख) रोहिंग्या मुस्लिम रावतात, अशी फुगेट पेटेल्ली. पूण ती फुस्स जाली. तें कितेंय आसूं, पूण गुन्यांवांनी घुस्पल्ले कांय बांगलादेशी गोंयांत रावतात, हें पुराय्यान सिद्ध जालां. सगलें वजें पुलिसांच्या माथ्यार दिवचे परस समाजानूय जागृत रावंक जाय. आपल्या वाड्यार प्लॅट घेवन, भाड्याक वा खोप बांदून कोण रावता, ताची बारीकसाणेन चवकशी करपाक जाय. कसलींच कागदां नासतना दुसऱ्या देशांत येवन रावप म्हणल्यार कायदो


**गुन्यांवकाराक धर्म, जात, प्रांत लागना हें मतींत घेवन कडक पावलां उबारचीं पडटलीं. बेकायदेशीर पद्दतीन हांगा रावपी विदेशी लोकांकूय संबदितांच्या देशांनी धाडचे.**

## भौस

## नाट्य कलाकार - संध्या श्रीरंग अग्रासनी

**ज्येष्ठ कलाकार रघुवीर रा. नायक हांच्या घराब्यांत 10 जून 1971 दिसा संध्या हिचो जल्म जालो.**

घरांत सांस्कृतिक वातावरण. लहानपणा सावन ह्या सांस्कृतिक वातावरणांत वाडिल्ल्या संध्याक भुरगे-पणातल्यान संगीताची आवड निर्माण जाली. तिणे शालेय जिणेंत गोवा कला अकादमी संचालित सांगेच्या ग्रामीण संगीत केंद्रांत शास्त्रीय गायनाचे धडे घेवपाक सुरवात केली. शास्त्रीय गायनाचे धडे घेता आसतनाच तिका नाट्यकलेची आवड निर्माण जाली. संध्याक स्व. पं. जयकृष्ण भाटीकार, स्व. पं. तुकाराम फोंडेंकार सारक्या म्हागुरूंचें मार्गदर्शन लाबलें.



सांगेच्या श्री पायकदेव संस्थानात जावपी जात्रे वेळार रयत समाज सांगेच्या नाटकांनी तिणें विंगड विंगड भुमिका रंगयल्यो. तिची अभिनय करपाची खाशेली तरा तिका उंचेल्या पांवड्यार पावपाक आदर थारली. आपल्या ग्राम देवाच्या माचयेर भुमिका सादर करता आसतनाच फाकीवंत नाट्य दिग्दर्शक प्रमोद महाडेश्वर हांचेंय मार्गदर्शन संध्या हिका लाबलें आनी गोवा कला अकादमी आयोजित राज्य मराठी नाटक सर्तींत तिका नामना मेळोवन दिली. शिक्षकी पेशा सांबाळून सध्या आपल्या ग्राम देवाचे माचयेर आनि हेर सर्तींनी वांटेकार जावन रंगदवतेची सेवा करता. लग्न जावन लेगीत तिणें नाट्य कलेची सेवा सोडूंक ना.

सं. आश्याहून दख्खन, शिव कंकण, सिंहगर्जना रणी, रायगडाचा राजेश्वर, हरहर महादेव अश्या इतिहासीक तशेंच ‘तनमन’, ‘वाळूवं घर’ अश्या गाजिल्ल्या सामाजीक नाटकांनी संध्या हिणें भुमिका केल्यात.

सांगेच्या सुमन प्रकाशनान तांचे कलेची दखल घेवन नाट्य सेवेखातीर तिचो सत्कार केला. कला अकादमी आयोजित राज्य नाटक सर्तींत उत्कृश्ट स्त्री भुमिके खातीर तिका प्रशस्त्रीपत्र फावो जालां. तिच्या हातान रंगदवतेची अशीच सेवा घडूं हीच सदित्सा.

**दीपक शिरोडकार**  
9527557172

## सालांत

फुडल्या म्हयन्यांत 16 ते 31 ऑक्टोबर मेरेन ऑस्ट्रेलियांत टी- 20 क्रिकेट विश्व करंड सर्त जातली. बीसीसीआयन हालींच हे सर्ती खातीर 15 वांगड्यांच्या भारतीय पंगडाची घोशणा केल्या. तातूंत रोहित शर्मा आनी के एल राहुल हे कॅप्टन आनी उप कॅप्टन भारता खातीर डाव सुरू करतले. मिडल ऑर्डरीची जापसालदारकी विराट कोहली, सूर्यकुमार यादव, दीपक हुड्डा आनी विकेटकीपर ऋषभ पंत हांकां दिल्या. जाल्यार दिनेश कार्तिकाक अतिरिक्त विकेटकिपर म्हूण संद दिल्या, ती ताच्या फिनिशर म्हणून केल्ले कामगिरीक लागून.

भारताची बॅटिंग घट आसा आनी पयले तीन बॅट्समॅन रोहित, राहुल, विराट हे संवसारांतले सगल्यात बरे बॅट्समॅन अशें सगलेच खेळांमोगी मानतात. मजेची गजाल म्हळ्यार तिगूय फॉर्मांत आसात. आशिया कपांत तांणी बरी कामगिरी केल्या. विराटान एक शेंकडो मारून प्रतिसपर्धी बॉलरांक शिटकावणी दिल्या. तो परतून फॉर्मांत आयिल्ल्यान भारताची विश्व करंड जिखपाची आस्त वाडल्या.

मिस्टर 360 सूर्यकुमार यादव चवथ्या क्रमांकाचेर खेळटलो. तो मैदानाचेर खंयूय चवके, सके मारपाक शकता. तो भारताचो खात्रेचो बॅट्समॅन. ते उपरांत विकेटकीपर बॅट्समॅन म्हूण ऋषभ पंत वा दिनेश कार्तिक येतले. दोगूय सामके स्फोटक बॅट्समन आनी मॅच फिनिशर. उण्या बॉलांनी चड धांवड्यो करून पंगड जिखपाक मजत करपांत दोगांयचोय हात आसा. उपरांत येता सध्या संवसारांतलो सगळ्यांत बरो ऑलराउंडर हार्दिक पांड्या. आपली बॉलिंग, धडाकेबाज बॅटिंग आनी प्रभावी फिल्डिंग करून पंगडाच्या जैतांत ताणें म्हत्वाचो वांटो उखल्ला.

## टी- 20 : आतां सगली जापसालदारकी खेळगड्यांचेर



ताणें आपल्या ऑलराउंड खेळांतल्यान भारतांत जायतीं जैत मेळोवन दिल्यात. दीपक हुडा हो आनीक एक ऑलराउंडर. स्लो बॉलिंग आनी स्फोटक बॅटिंग हीं ताचीं खाशेलपणां. बॉलिंगेत निवड समितीन तीन स्पिनरांक संद दिल्या. तातूंत अणभव आशिल्लो रविचंद्रन आश्विन, टी- 20 स्पेशलिस्ट लेग स्पिनर यजुवंद्र चहल आनी लेफ्ट आर्म स्पिनर अक्षर पटेल हांकां संद मेळ्ळ्या. रवींद्र जडेजा जखमी जाल्ल्यान अक्षर पटेलालाक चान्स पडला. निवड समितीन ऑफ स्पिनर, लेग स्पिनर आनी लेफ्ट आर्म स्पिनराक संद दिवन बॉलिंगेत विविधताय हाडपाचो यत्न केला. आश्विन आनी अक्षर पटेल लेगीत गरज पडल्यार बॅटिंग करतात. तांची बॅटिंग भारता

खातीर बोनस थारतली. अणभव आशिल्ले फास्ट बॉलर जसप्रीत बुमराह आनी भुवनेश्वर कुमार हांचे वांगडा तरणाटे बॉलर हर्षल पटेल आनी आर्षदीप सिंग हांकांय दवरल्यात. निवड समितीन मुहंमद शामी ह्या अणभवी बॉलरा कडेन मात आडनदर केली, हाचें वायट दिसता. कारण विश्व करंडा सारकिल्ले व्हडले आनी म्हत्वाचे सर्तींत ताच्या अणभवाचो भारतीय पंगडाक खूब फायदो जावपाचो.

निवड समितीन एक बरो पंगड वेंचून काडला, अशें म्हणचे पडटलें. पोरण्या आनी नव्या खेळगड्यांक संद दिवन जोश आनी होश हांचे मदीं संतुळा दवरपाचो यत्न समितीन केला. तातूंत ते कांयशे यशस्वीय जाल्यात. विश्व करंड सर्ती खातीर वेंचून काडिल्लो हो पंगड संतुलीत आसा हे मान्य करून निवड समितीक परबीं दिवचींच पडटलीं.

आतां जापसालदारकी ह्या वेंचून काडिल्ल्या 15 खेळगड्यांचेर. आशिया कपांतल्या अपेसाक भायर मारून नव्यान सुरवात करपाची संद पंगडाक मेळटली. सगळे खेळगडे अणभवी आसात. सगळे टी- 20 त फिशाल आसात, देखून ते पंगडा खातीर आपले गुण पणाक लायतले आनी 15 वर्सां उपरांत भारताक टी- 20 विश्व करंड जिखोवन दिवपाची जापसालदारकी येसस्वीपणान पाळटले, अशी आस्त बाळगूया. टी- 20 क्रिकेट विश्व करंडा खातीर भारतीय पंगडाक परबीं.

**श्याम ठाणेदार**  
9922546295

माड्डवप. पाकिस्ताना सारको देश असल्या लोकांक बंदखणींत उडयता. गुप्तहेर आशिल्ल्याचो आरोप दवरून हेर देशूय तांकां अटक करतात. 10 ते 20 वर्सां बंदखणींत उरिल्ले लोक आसात. तरीय कसलोच विचार करीनासतना शेंकड्यांनी घुसखोर दर दिसा शिमो हुपतात. दिवचले सांपडलां तें कुटुंब कावलाचो धंदो करतालें. ताचे कडेन आधार कार्ड, मतदान वळख पत्रूय आसूं येता. तें तांकां कोण दितात, तें सगल्यांक खबर आसा. असल्या लोकांक माणकां, मोतयां प्रमाण सांबाळपी फुडारी आसात. तेन्ना तांकां ते खंयचे तें लागना.

आमच्या गोंयांत गुन्यांवांनी घुस्पल्यात तातूंत चडशे परप्रांतीय आसात, अशी प्रतिक्रिया कांय दिसां पयलीं खुद्द मुख्यमंत्र्यान उक्तायल्या. आतां तर परदेशी दुबावीत मेळ्ळ्यात. पुलीस यंत्रणेर व्हडली जापसालदारकी आसा. गोंय हें गुन्यांवांचें केंद्र जावचे पयलीं कितें तरी करचें पडटलें. ना जाल्यार तें गोंयांक आनी गोंयकारांक मारक थारूं येता. गुन्यांवकाराक धर्म, जात, प्रांत लागना हें मतींत घेवन कडक पावलां उबारचीं पडटलीं. बेकायदेशीर पद्दतीन हांगा रावपी विदेशी लोकांकूय तांच्या देशांनी धाडचे पडटले. मागीर तो बांगलादेशी आसूं नातर नायजेरीयन.

## होमखण



**शाळेंतले भुरगें जशे दरेक गजालींतल्यान अभिमान जागयता तसो लोकप्रतिनिधी, राजकारण्यांच्या काळजांतल्या अभिमानाक उमाळो येत व्हय..?**

उलयलें. राजकारण्यांनी आयकुपाचें तें. खऱ्यांनीच लोकप्रतिनिधी म्हूण वेंचून येतकच, भौसाची उदरगत करतलो म्हणपाचो तो सोपूत घेता ताचो ताका कसो विसर पडटा? दरेक मनशाची खाशेली विचारसरणी आसता. ताच्या विचारांचे फास्केतलो पक्ष वा लोकप्रतिनिधी वेगळोच आसता. देखूनच आपणाल्या तत्वांक धरून तो निश्ठेन म्हणात वा प्रमान ताचेर वेगळीच भिस्त दवरून येतकच उमेदवाराक आपलो कौल दिता. पुणून वेंचून येतकच तो उमेदवार ह्या सामान्याची निश्ठा, पक्षप्रेम, भावनेची कसलीच पर्वा करीनासतना आपलो अभिमान बिनधास्तपणान खुंटयाळ्याक लावन, आपल्या सुवार्था खातीर पक्ष बदल करता. आनी आपूण माकडांचे संस्कृतीचो वारसदार आसा हाचें दर्शन घडयता. हें आतां शाळेंतलो भुरगो पारखूंक लागला. शाळांतल्या भुरग्यां भितर अभिमान, देशप्रेम, राष्ट्रनिश्ठा निर्माण करचे बदला कोटी कोटींनी आपलो सुवार्थ फुगयता ही गजाल शालेय विद्यार्थी पारखूंक लागला. देखूनच राज्याच्या हिता खातीर राजकारणीच नाका म्हणपाचो वेळ ताचेर आयला जांवचे.

भुरगीं शाळेंत व्हडा अभिमानान देसाच्या कल्याणा खातीर सदांच विसर नासतना, उतरां चुकय नासतना सकाळचो सोपूत घेतात. लोकप्रतिनिधी फकत निवडून येतकरुच सोपूत घेतात. तोय दुसऱ्याली प्रोमटींग आयकून बोकडेवरी म्यै म्यै करीत. भुरगीं व्हड सपनां बाळगितात. आपले विशीं, घर, मनशां, भोंवतणचो समाज, गांव, राज्या आनी देशा विशीं. तांच्या अभिमानाचें आनी सपनांचें कितें? तांचीं सपनां सत्यांत हाडपा खातीर हे लोकप्रतिनिधी तांकां कसले तरेची देख दितात? आपले वागणुकीतल्यान? राजकारण्यांच्या सुवार्थाचो परिणाम भुरग्यांच्या मनार जावन तो वादीक लागलो जाल्यार? गोंयांत राजकारणीच नाका असो प्रस्न जो एका भुरग्याचे तकलेंत आयला तो सगळ्या शिकपी भुरग्यांच्या तकलेंत आयलो जाल्यार? राजकारणी सदांच भुरग्यांक उद्देशून सांगतात कीं फायद्या भारताचे तुमी आदाराचे खांबे. अभिमान घाणाक दवरिल्ल्या राजकारण्या कडसून अभिमानाी भुरग्यांक फायचो भारत पळोवंक मेळून व्हय. शाळेंतले भुरगें जशे दरेक गजालींतल्यान अभिमान जागयता तसो लोकप्रतिनिधी, राजकारण्यांच्या काळजांतल्या अभिमानाक उमाळो येत व्हय..?



**उल्हास यशवंत नायक**  
8010061867

## जमतलें आमकां....

## दर्यावेळ नितळ उरची

संवसारा सयत भारतांतूय आयज आंतरराष्ट्रीय दर्यादेग नितळसाण दीस पाळटले. दर्यावेळो नितळ दवरपाचें काम सामान्य लोकांनीय करपाक जाय. जमतलें आमकां तें? कितें करपाक जाय? आपल्या कोयराची जापसालदारकी घेयात. घरा कडल्यान दर्यावेळेर येतना प्लास्टिकाचो कुडकोय भायर पडचो ना, हाची जतनाय घेयात. येतना तें उडोवपाक एक व्हडली पोती हाडल्यार बरी. वेळे



वयल्यान घरा वतना थंय कोयर उरपाक जायना. खावपाचे जिनस हाडल्यार ते तुमीच खायात. सुणीं, सुकर्णीं, गोरवांक घालूं नाकात. तुमी दर्यावेळे लागसार रावतात जाल्यार म्हयन्यांतल्यान एक वा दोन फावटी ती नितळ करपाक मजत करात वा तुमी स्वताच ती नितळ करात. तुमी एखादी दर्यावेळ वा तिचो कांय वांटो पोसको घेवपाक शकतात. मागीर तुमच्या मंडळ वा क्लबा वतीन तो नितळ जायना. दर्यावेळांचेर कितें समस्या आसात ते विशीं संबंदीत आमदार, पालिका, पंचायतीक ई मेल करात वा पत्र बरोवन कळयात. दिसाळ्यांकूय पत्र धाडात. सुणीं, माजरां घेवन दर्यावेळाचेर भोंवतना तीं करतात ती घाण कोयराच्या बल्लांत उडोवप ही तुमची जापसालदारकी. दर्यावेळ हो संडास न्हय, हाची जाणीव आसूदी. दर्यांत सर्फिंग करतना, फेरीबोटीन, व्हड्यांन खंय वतना उदकांत कोयर उडोवं नाकात. दर्या संबंदी कामां करपाक दरवर्सा देणग्यो दिवपाक विसरूं नाकात. म्हत्वाचें म्हणल्यार दर्या, दर्यावेळ कितली म्हत्वाची, तिची आयज कितें अवस्था जाल्या हे विशीं वाचात आनी तुमच्या घरच्यांक, सोयऱ्यांक, इश्टांक सांगात. दर्या नितळ उरलो जाल्यार सैम निवळ उरतलो. चड कठीण न्हय हें जमतलें आमकां.

**डी. महेश**

■ **मुद्रक आनी प्रकाशक प्रमोद आचार्य** हांणी प्रुडेंट मिडिया (गोवा) प्रा.लि. गोंय हांचे वतीन हें पत्र एलेगंट ऑफसेट प्रिंटर्स प्रा. लिमिटेड, प्लॉट नं. 234, थिवी इंडस्ट्रीयल इस्टेट करासवाडो, म्हापशें-गोंय हे सुवातेर **छापून** दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हांगां **प्रकाशीत** केलें.

■ **संपादक: महेश महादेव दिवेकार** (पीआरबी कायद्या खाला संपादकी जबाबदारी)  
■ **पणजी कचेरी:** दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हे सुवातेर उजवाडायलें. फोन नं. 2405952.

■ **ई-मेल:** bhaangarbhui@gmail.com (बातम्या खातीर) bhaangarbhueditorial@gmail.com / (लेख आनी साहित्या खातीर) / bhaangarbhuinadv@gmail.com (जायरातीं खातीर). ■ **सुचोवणी:** अंकांत व्यक्त जावपी मतां कडेन संपादक-प्रकाशक-मालक सहमत आसतलेच अशें ना. मजकुराची जापसालदारकी बरोवपी- जायरातदार हांची आसतली.











# शिक्षकांनी नवे पिळगे मदीं वाचन संस्कृती रुजोवची

## भगीरथ शेट्ये : लायन्स क्लब ऑफ बिचोलीचे वतीन शिक्षकांचो सत्कार

■ भांगरभूंय प्रतिनिधी

**दिवचल** : शिक्षकांनी नवे पिळगे मदीं वाचन संस्कृती रुजोवची. ती आपली जबाबदारी अशें दरेका शिक्षकांनी मानचें अशें माध्यमीक आनी उच्च माध्यमीक शालांत मंडळाचे अध्यक्ष भगीरथ शेट्ये हांणी सांगलें.

लायन्स क्लब ऑफ बिचोलीचे वतीन बुधवारी, 14 सप्टेंबरक हिराबाई झांटये स्मृती सभाघरांत आयोजीत केल्ल्या शिक्षक दिसाच्या सुवाळ्यांत ते उलयताले. ह्या वेळार तांचे वांगडा माचयेर दिवचलचे आमदार डॉ. चंद्रकांत शेट्ये, कलबाचे विभागीय प्रांतपाल वॉरेंड परेरा, अध्यक्ष आझाद कडकडे, केतन आमोणकार, जयेश वेणेंकार, रिषी पै, सत्कारमुर्ती नारायण मराठे आनी जॉन्सन मास्कारेन्हस आदींची उपस्थिती आसली.

आधुनीक शिक्षक वेवस्थेंत नवे नवे बदल घडत आसतात. अशा वेळार खुद्द शिक्षकांचेंच वाचन उणें जालां अशें नदरेंक आयलां अशी



लायन्स क्लब ऑफ बिचोलीचे वतीन नारायण मराठे आनी जॉन्सन मास्कारेन्हस हांचो सत्कार जालो. सत्कार जाले उपरांत तांचे वांगडा भगीरथ शेट्ये, वीरेंद्र परेरा, आझाद कडकडे आनी हेर मानेस्त.

खंत भगीरथ शेट्ये हांणी उक्तायली आनी नवे पिळगे मदीं वाचन संस्कृती रुजोवपाची जापसालदारकी शिक्षकांनी पेलची अशें भगीरथ शेट्ये हांणी आवाहन केलें.

वाचन हें ज्ञान समृद्ध करपा खातीर म्हत्वाचें आसता. शिक्षकांनी खूब

वाचचें आनी विद्यार्थ्यांकूय वाचनाची गोडी लावची. शिक्षकी पेशा हो पवित्र पेशा आनी म्हणूनच शिक्षकाची नोकरी स्विकारतकच ह्या पवित्र पेशाक न्याय दिवपाचो यत्न करात अशें तांणी शिक्षकां कडेन मागलें.

शिक्षक हो म्हत्वाचो घटक.

नवो समाज घडोवपाचें कार्य तांच्या हातांत आसता. तांकां प्रोत्साहन दिवपा खातीर तांच्या कार्याची दखल घेवपाचो लायन्स क्लबाचो उपक्रम तोखणायेचो अशेंय शेट्ये हांणी सांगलें.

आमदार चंद्रकांत शेट्ये हांणी

लायन्स क्लब ऑफ बिचोली सेवा कार्यांत सगल्यांत मुखार आसा म्हणपाचें सांगलें. समाजीक बांदिलकी सांबाळून विद्यादान करपी शिक्षकांचीय याद दवरून तांचें कवतूक करतात ही बरी गजाल. शिक्षक समाजपरिवर्तनाची मोटी जापसालदारकी पेलतात अशेंय तांणी सांगलें.

ह्या वेळार मानेस्तांचे हस्तुकीं नारायण मराठे (राधाकृष्ण विद्यालय) आनी जॉन्सन मास्कारेन्हस (अवर लेडी ऑफ ग्रेस) ह्या शिक्षकांचो सत्कार जालो. ह्या वेळार मराठे आनी मास्कारेन्हस हांणी मनोगत उक्तायलें.

आझाद कडकडे हांणी येवकार दिलो. केतन आमोणकार हांणी प्रास्तावीक केलें. श्रुती जिरेगो आनी सुप्रिया शेट्ये हांणी मानेस्तांची वळख करून दिली. नेहल शेट्ये आनी दूरजा आमोणकार हांणी कार्यावळीचें सुत्रसंचालन केलें. ह्या वेळार प्रणव झांटये हांणी लायन्स क्लब वांगडीपदाचो सोपूत घेतलो. जयेश वेणेंकार हांणी उपकार मानले.

## सड्यार पंदरा दिसांच्या श्रीगणेशाची मिरवणूक उमेदीन : भजनाची कार्यावळ रंगली

■ भांगरभूंय प्रतिनिधी

**मुरगांव** : हेडलॅण्ड सडा मुरगांवच्या श्रीईस्वटी ब्राह्मण लक्ष्मी नारायण मंदिरांत फाटल्या शंबर वर्साची परंपरा आशिल्ली पंदरा दिसांच्या श्रीगणेशाची मिरवणूक भक्तीभावान आनी पारंपारीक पद्दतीन जाली.

चवथीच्या पयल्या दिसा श्रीगणेशाचें पुजन करून पंदराव्या दिसा सड्या वयल्या कांय वाठारांतल्यान मिरवणूक काडली. सुरवातीक श्रीची मिरवणूक मंदिरांतल्यान स्वामी डिचोलकार हांच्या दुकाना कडल्यान मुखार शेटगांवकार पेपर स्टॉला कडल्यान चाफेश्वर मंदिरा कडल्यान मुखार आनंद परब, घई पालकार, जगन्नाथ परब हांच्या घराचे पाळणी कडल्यान मुखार श्री मारुती मंदिराक भोंवताडो घालून एक भजनी बैठक विधानंद दिवकार हांच्या निवासस्थानार जाता. फुडें एमपीटी कॉलनी आदीं नितीन रेस्टॉरंट कडल्यान हरिश्चंद्र जोशी, रमोला आरोलकाराच्या घरा कडल्यान परत डॉ. धर्मैद्र प्रेमानंद प्रभुदेसाय हांच्या घरा कडल्यान श्रीच्या फोट्याची मिरवणूक काडटात आनी परत मंदिरांत हाडून विसर्जन मिरवणुकेची सांगता जाता.

मिरवणूक सुरु जावचे आदीं देवळांत भजन करतात. अंदूं भजनाची सुरवात थळावे भजनी



श्री ईस्वटी ब्राह्मण लक्ष्मीनारायण मंदिरांतले पंदरा दिसांचे गणेशोत्सव मिरवणुकेंत भैरवी भजन सादर करतना अनिल पंडित. कुशीक दयानंद केरकार, संतोष मोरुडकार, दिलीप म्हावळणकार, रामचंद्र शेटकार, प्रज्योत देसाय, अमेय पटवर्धन, तेजस तोरस्कार, स्नेहा नार्वेकार आनी हेर कलाकार.

कलाकार संतोष गजानन मोरुडकार हांणी जय जय राम कृष्ण हरीच्या गजरान केली. उपरांत तांणी गणपती स्तवना वयलो अभंग सादर केलो. तांकां गायनांत दयानंद केरकार, सुहास लिमये भटजी, जगन्नाथ बेहेरे, प्रेमानंद केरकार हांणी साथ केली. संवादिनीसाथी म्हणून सचिन पार्लेकार आनी सदानंद घोणसेकार हाजीर आसले. पखवाजसाथी म्हणून दामोदर ऊर्फ नितेश गडेकार, प्रथमेश तोरस्कार हांणी साथ दिली. तबलासाथी

म्हणून बाळा कोळंबकार हे हाजीर आसले. उपरांत विधानंद दिवकार हांच्या निवासस्थानार जाल्ले भजनी बैठकींत सड्या वयल्या ब्राह्मणेश्वर पथकाचें भजन सादर जालें. तातूंत पथक मुखेल दिलीप म्हावळणकार, अनंत शेट्ये, जगन्नाथ बेहेरे, संतोष मोरुडकार, प्रज्योत देसाय हांणी अभंग, गजर आनी गवळण गायनांत वांटो घेतलो. संतोष मोरुडकार हांणी सादर केल्ली आनी अनंत शेट्ये हांणी सादर केल्ली गवळण

लोकांक भावली. तांकां संवादिनीचेर शालेय विद्यार्थी रुद्राक्ष दिलीप म्हावळणकार आनी सागर म्हावळणकार हांणी साथ केली. पखवाज साथ विधानंद दिवकार आनी महेश आचार्य हांची आसली. तबलासंगीत शिक्षक प्रज्योत देसाय हांणी संतोष मोरुडकाराचे गवळणीक उत्कृश्ट पखवाजसाथ केली. उपरांत मिरवणूक मंदिरांत येवचे आदीं परत मंदिरांत भजन जालें. ह्या वेळार दयानंद केरकार,

अनिल पंडित, संतोष मोरुडकार, प्रदीप म्हापशेंकार, जाननाथ बेहेरे, रामचंद्र शेटकार हांणी अभंग गायन केलें आनी साथसंगत केली. संतोष मोरुडकार हांणी गवळण सादर केली.

कला अकादमीचे विभागीय पांवड्या वयले भजनी सतीचे परिक्षक अनिल पंडित हांणी भैरवी सादर करून लोकां कडल्यान तोखणाय मेळयली. तांकां संवादिनीचेर दिलीप म्हावळणकार, सदानंद घोणसेकार आनी अमेय पटवर्धन हांणी संवादिनीसाथ केली. पखवाजसाथ स्नेहा नार्वेकार, प्रथमेश पंढरी तोरस्कार, बाळा कोळंबकार आनी तेजस सज्जन तोरस्कार हांणी केली. आरती आनी तीर्थप्रसादान कार्यावळीची सांगता जाली. पुरयत अमेय पटवर्धन हांणी सामुदायीक गाराणें घालें आनी पंदरा दिसांच्या गणेशोत्सवाची सांगता जाली. ताचे आदीं संकश्टी पंचमी पालखी निमतान देवळा भोंवतणी प्रदक्षिणा काडली. गुरुदास नायक हांणी सुंदर गजर सादर केले. हे कार्यावळींत मंदिर समिती अध्यक्ष प्रेमानंद केरकार आनी हेर पदाधिकारी तशेंच सुवर्ण परब, सुरज घोणसेकार आनी हेर वांगडी हाजीर आसले. अध्यक्ष प्रेमानंद केरकार हांणी सगल्या कलाकारांचे उपकार मानले.

## दरेकान दीसपट्टे जिणेंत हिंदीचो वापर करचो संदीप सावळ : साळकार उच्च माध्यमीक विद्यालयांत हिंदी दीस मनयलो

■ भांगरभूंय प्रतिनिधी

**दिवचल** : दरेकान दीसपट्टे जिणेंत हिंदी भाशेचो उपेग करचो अशें आवाहन चोडण्टाल्त्या रघुवीर आनी प्रेमावती साळकार उच्च माध्यमीक विद्यालयांत 14 सप्टेंबरक हिंदी दीस विंगडविंगड कार्यावळींनी उमेदीन मनयलो. ह्या सुवाळ्याक मुखेल सोयरे ह्या नात्यान सावळ उलयताले. तांचे वांगडा हिंदी विशयाचे शिक्षक संतोष मळीक आनी विद्यालयाची ज्येष्ठ शिक्षिका लुईझा लुईस हांची उपस्थिती आसली.

हिंदी भाशेचो उपेग दरेकान दीसपट्टे जिणेंत करपाची गरज आसा. हिंदी ही आमच्या देशाची राष्ट्रभाशा आसा. हे भाशेचो प्रचार आनी प्रसार दरेका भारतीयान करूंकूच जाय अशेंय संदीप सावळ हांणी सांगलें.

ह्या वेळार मयूर नायक, दिव्यता बेतेकेकार, प्रेरणा न्हावेलकार, बबली प्रसाद, पुजा प्रसाद, ईवांका पेडणेकार, नंदिनी भोमकार, कार्तिक मातोडकार,



साळकार उच्च माध्यमीक विद्यालयांत मनयतल्या हिंदी दीस सुवाळ्यांत विद्यार्थ्यांक मार्गदर्शन करतना प्राचार्य संदीप सावळ, कुशीक शिक्षिका लुईझा लुईस आनी शिक्षक संतोष मळीक.

अदिती म्हादोंळकार, सानिया नुनिस, हर्ष सावंत, साईराज बोरकार, अखिल रॉड्रिगोस आनी आशिष खांडेपारकार ह्या विद्यार्थ्यांनी कथा, कविता, पथनाट्य, नाच आनी गीत अशी विविधांगी कार्यावळ सादर करून हिंदी दीस मनयलो. हिंदी उलोवपाची संद मेळटा तेन्ना ते संदीचो फायदो घेवन हिंदी उलयतात आनी आपले विचार

हिंदी भाशेंत उक्तायात अशें आवाहन शिक्षिका लुईझा लुईस हांणी केलें आनी हिंदी भाशेंतली आपली कविता सादर केली. कार्यावळीचे सुरवातीक हिंदी विशयाचे शिक्षक संतोष मळीक हांणी सगल्यांचे येवकार दिलो आनी हिंदी दीस मनोवपा फाटलो इतिहास सांगलो. कार्यावळीचें सुत्रसंचालन विद्यार्थिनी रेचल गांवकार हांणी केलें.

गोंय सरकार

पर्यावरण आनी हवामान बदल खातें

चवथी माळी, धेंपो टॉवर, पाटो, पणजी-गोंय

फोन 0832-29551089

e-mail: [dir-env.goa@gov.in](mailto:dir-env.goa@gov.in)

[www.envcc.goa.gov.in](http://www.envcc.goa.gov.in)

क्रमांक 7/4/98/एसटीई/डीआईआर/भाग-iv/775

तारीख: 16/09/2022.

ई-निविदा कळोवणी

(फक्त ई-निविदे करपी)

वाचात: क्रमांक 7/4/98/एसटीई/डीआईआर/भाग-iv/684

तारीख: 24/08/2022.

चुकीची दुरुस्ती

खाला दिल्ली चुकीची दुरुस्ती वयर दिल्ल्या निविदा कळोवणेंत वाचची.

पर्यावरण आनी हवामान बदल खातें कार्यालयीन वापरा खातीर 14 'ध्वनी पातळी मीटर' दिवपा खातीर निविदा मागयता.

| क्र.नं | उपकरणां                      | अदमास मुळावो दर |
|--------|------------------------------|-----------------|
| 1      | ध्वनी पातळी मीटर (14 संख्या) | 30.00 लाख रुपया |

निविदा वेळापत्रक

1) अर्ज ऑनलायन सादर करपाची निमाणी तारीख 17/09/2022 दनपारां 3 वरां मेरेन.

2) निविदा ऑनलायन सादर करपाची निमाणी तारीख 30/09/2022 दनपारां 3 वरां मेरेन.

3) निविदा उ क्ती करपाची तारीख आनी वेळ 03.10 2022, दनपारां 3 वरांचेर, पर्यावरण खातें, पाटो पणजी गोंय कार्यालयांत.

सहभागा खातीर आनी चड म्हायती खातीर <https://eprocure.goa.gov.in> हे वॅबसायटीक भेट दियात.

डीआय/एडिब्लिटी/1006/2022

मास्क घालात, समाजीक अंतर पाळात, हाताची नितळसाण राखात.



कळोवणी

गोंय रान खातें

वन्यजीव सप्तक 2022

दर वर्सा ऑक्टोबराच्या पयल्या सप्तकांत देशभर वन्यजीव सप्तक मनयतात. गोंय रान खातें वन्यजीव सप्तक 2022 मनयतना " पर्यावरण पुनर्जीवीत करपा खातीर विंगड विंगड प्रजातींचें संवर्धन" अशी मोहीम सुरू करता. चालू वर्साच्या उत्सवाचो एक भाग म्हूण सकयल दाखयल्ले प्रमाण वेगवेगळीं सती घडोवन हाडटात,

| क्र नं. | घडणुकेचें नांव    | वर्ग  | विशय  |
|---------|-------------------|---|---|
| 1       | रेखाटन सर्त       | अ) इयत्ता: 1-4<br>ब) विशेष क्षमतेचीं भुरगीं | गोंयचीं फुलां<br>गोंयचीं सवणीं                  |
| 2       | पोस्टर सर्त       | इयत्ता: 5-7                                 | गोंयचे भितरले वाठार- उदरनिर्वाह, वनस्पत, प्राणी |
| 3       | रांगोळी सर्त      | इयत्ता 8-10                                 | गोंयचें रान आनी वन्यजीन                         |
| 4       | निबंद सर्त        | इयत्ता 11-12                                | दर्याची पर्यावरण यंत्रणा आनी ताचीं आव्हानां     |
| 5       | प्रश्नोत्तरी सर्त | पदवीधर विद्यार्थी                           | रान खाते आनी पशुचीमी घाट                        |
| 6       | फोटोग्राफ सर्त    | पदवीधर विद्यार्थी<br>रान खातें              | किडे आनी पश्चिम घाटांतले सोरोप                  |
| 7       | लोगो डिझायन सर्त  | पदवीधर विद्यार्थी                           | गोंयची अभयारण्यां                               |

सगल्या तरणट्यांनी आनी विद्यार्थ्यांनी ह्या सतींत वांटो घेवपाची विनंती आसा. शाळां आनी हेर संघटनांनी हे सती विशीं विद्यार्थ्यांच्या लक्षांत हाडपाची विनंती आसा. फुडल्या तपशीलां खातीर उपकार करून [www.forest.goa.gov.in](http://www.forest.goa.gov.in) ह्या संकेतथळार भेट दिवची.

उप रानां संरक्षक,  
वन्यजीव आनी पर्यावरण पर्यटन (उत्तर) विभाग,  
1 ली लिफ्ट 4 माळी,  
जुंता हाऊस, पणजी-गोंय.  
फोन क्रमांक: 0832-2229701  
फॅक्स: 0832-2422864  
ई-मेल: [wildlifeweek70@gmail.com/](mailto:wildlifeweek70@gmail.com/)

तेजस्विनी पुसुलुरी, आयएफएस  
उप रान संरक्षक

डीआय/एडिब्लिटी/1005/2022

मास्क घालात, समाजीक अंतर पाळात, हाताची नितळसाण राखात.



GOA@60

जिल्लो दंडाधिकाऱ्याची कचेरी, उत्तर गोंय

मॅजिस्ट्रेटाचो फांटो, जिल्होधिकारी इमारत, पणजी-403001.

फोन क्र. 2225383, फॅक्स क्र. 2426492 ई-मेल:[magbr-cola.goa@nic.in](mailto:magbr-cola.goa@nic.in)

No.23/7/2022-MAG/TISW/2364

तारीख: 13/09/2022

वाचात: 1. पत्र क्र. पीडब्ल्यूडी/एसडीआय/डब्ल्यूडीXXVII/एफ.टी.09/335/2022-23 तारीख: 25/08/2022 आनी क्र. 14/पीडब्ल्यूडी/एसडीआय/डब्ल्यूडी XXVII/ एफ.टी. 09/336/2022-23 तारीख 25/08/2022चो सहाय्यक अभियंतो, उप विभाग I, डब्ल्यू.डी. XXVII (सिव्हेरेज), पीडब्ल्यूडी, टोंक-करंझाळे, पणजी गोंय

2. अहवाल क्र. डीव्हायएसपी/टीआरएफ/उत्तर/1586/2022 तारीख 09/09/2022 आनी क्र. डीव्हायएसपी/टीआरएफ/उत्तर/1585/2022 तारीख 09/09/2022चो उप पुलीस निरिक्षक, ट्रॅफीक (उत्तर) आल्तीन पणजी-गोंय

आदेश

हे वरवीं सहाय्यक अभियंतो, उप विभाग I, डब्ल्यू.डी. XXVII (सिवरेज), पीडब्ल्यूडी, टोंक- करंझाळे, पणजी-गोंय हांकां मळो क्षेत्र (झोन I आनी II) आनी मळो क्षेत्र आनी भाटलें (झोन I आनी II) हातूंत सिवर लायन घालपाक रस्तो बंद करपाक परवानगी दिल्या. झोन III आनी V आनी X) एचडीडी पद्दतीन सकयल नमूद केल्ल्या तारखांक, सकयल दिल्ल्या अटींक पाळो दिवन:-

| अनु. क्र. | भूंयचिन्न                         | तारीख                             |
|-----------|-----------------------------------|-----------------------------------|
|           | पसून                              | ते                                |
| 1         | 2                                 | 3                                 |
| 1.        | प्रेसी इमारत                      | पीपल्स हायस्कूल                   |
| 2.        | प्रेसी इमारत                      | सितारा रेस्टोरॅण्ट                |
| 3.        | प्रेसी इमारत                      | गीतांजली गॅलरी                    |
| 4.        | मिटारॉय गोवा हॉटेल                | वॅलकम हॉरिटेज पणजी                |
| 5.        | पणजी इन                           | गीतांजली गॅलरी                    |
| 6.        | सेंट सॅबॅस्तियन कपेल              | साळगांवकार सेंटर                  |
| 7.        | सेंट सॅबॅस्तियन कपेल              | 31वी जानेरो बेक्स                 |
| 8.        | गीतांजली गॅलरी                    | 31वी जानेरो बेक्स                 |
| 9.        | प्रॅफिशनल बुक हावस                | फोन्तेनहास पूल (चलपाक)            |
| 10.       | युनियन बँक ऑफ इंडिया              | भारत पॅत्रॉल पंप                  |
| 11.       | जोसेफ बार                         | वॅलफिड्स सिल्टटले                 |
| 12.       | सेंट थॉमस कपेल                    | वॅलफिड्स सिल्टटले                 |
| 13.       | सनशायन रेस्टोरॅण्ट                | कासा चोडणकार वायन स्टोर           |
| 14.       | स्टॅम्स                           | होर्स शू बार अॅण्ड रेस्टोरॅण्ट    |
| 15.       | अभिलेखागार आनी पुरातत्व संचालनालय | भारत पॅत्रॉल पंप                  |
| 16.       | भारत पॅत्रॉल पंप                  | सेंट फ्रान्सीस झेवियर्स कपेल      |
| 17.       | सेंट फ्रान्सीस झेवियर्स कपेल      | ब्रह्म कुमारीस                    |
| 18.       | ब्रह्म कुमारीस                    | बुकवॉर्म ट्रस्ट आनी लायब्ररी      |
| 19.       | दुकलो भोबो                        | भारत पॅत्रॉल पंप                  |
| 20.       | बुकवॉर्म ट्रस्ट आनी लायब्ररी      | अभिलेखागार आनी पुरातत्व संचालनालय |

1. समांतर आनी भोंवतणच्या रस्त्यांचेर वाहन येरादारीच्या सामान्य प्रवाहाक आडमेळीं येवची न्हय.

2. गटार लायनी घालतना/पार करपाच्या वेळार वाहन चालकांक मार्गदर्शन करपा खातीर/वाहन येरादारी नियंत्रित करपा खातीर आनी फुटपाथाचेर पार्किंग जावची ना हाची खात्री करपा खातीर कंत्राटदारान चौबीस वरां चडांत चड ट्रॅफिक मार्शल तैनात करचे.

3. रातच्या वेळार स्पश्ट दिसपा खातीर पीडब्ल्यूडी/कंट्राक्टयन बांदकाम सुवातेर तांबडो दिवो/उजवाड लावचो.

4. रस्तो वापरपी आनी वाहन चालकांक आडमेळीं हाडपी कसलेंच बांदकाम साहित्य रस्त्यार उडोवचें न्हय.

5. वाहन चालक आनी हेर रस्तो वापरप्यांक म्हायती दिवपा खातीर सगलो रस्तो बंद करपाचे सुवातेर फावो ती येरादारी संकेत/दिशात्मक फळयो उबारपाक जाय.

6. खंयच्याय घराच्या वसाहतीक वचपाचो रस्तो आडावचे पयलीं गटार पायपलायन घालपाचें काम हातांत घेवपी कंत्राटदारान, थंयच्या रहिवाशांच्या वाहनां कडेन वचपाक आनी येवपाक मेळचें म्हूण तात्पुरतो मार्ग बांदचो.

7. जंय जंय रस्त्यो कापपाचें कापपाचें काम हातांत घेतले थंय रस्त्याच्या उरिल्ल्या भागाचेर सामान्य वाहनांचो प्रवाह करपाक मेळचो म्हूण एका वेळार रस्त्याच्या अर्द्या भागाचेर काम करचें.

8. काम पुर्ण जातकच पुर्ण सुवात सगल्या प्रकारची मोडतोड, चिखल आदी पसून निवळ करची आनी वाहन चालक आनी हेर रस्तो वापरकर्त्यांच्या वापरपा खातीर रस्तो सामान्य स्थितींत हाडचो.

9. रस्तो बंद करपा संबंदी प्रेस/मिडिया वरवीं सुचोवणी दिवची.

10. कोवीड-19 महामारीचे फाटभुंयेर भलायकी मंत्रालयान जारी केल्ल्या मार्गदर्शक तत्वांक मजुरांनी/मानवशक्तीन खरपणान पाळो दिवचो.

11. रस्त्याच्या बॉरिकेडींग खातीर वापरिल्लो पदार्थ रातच्या वेळार तेच उजवाड दिवपा खातीर फ्लोरोसेंट रंग/चक्कचकपी टेप/टैप चिकटोवची.

12. काम पुर्ण जातकच रोखडेंच रस्त्याचेर योग्य रितीन परतून पृश्टभाग करून डांबर घालपाचें आनी कसलेंच मोडतोड केल्लें साहित्य उरचें न्हय हाची खात्री करची.

13. संबंदीत पुलीस निरिक्षक, येरादारी विभागाक काम सुरू जावचे पयलीं आदींच कळोवचें.

14. सगल्या सक्षम अधिकाऱ्यां कडल्यान आदींच परवानगी घेवची.

15. थारायिल्ल्या वेळा पयलीं काम खरपणान पुर्ण करचें.

16. परवानगी खंयच्याय खिणाक रद्द करपाक/ खंयच्याय खिणाक निरस्त करपाक शकता.

सय/-

(मामू हागे, आयएएस)

जिल्हो दंडाधिकारी

उत्तर गोंय

डीआय/एडिब्लिटी/997/2022

मास्क घालात, समाजीक अंतर पाळात, हाताची नितळसाण राखात.





थळावें खेळां मळ

**बांबोळे ॲथलेटीक निवड चांचणीचें आयोजन**  
**पणजी:** गोंय ॲथलेटीक असोसिएशना वतीन फुडारांत जावपी राष्ट्रीय सिनीयर, 23 वर्सां पिराये सकयले आनी ज्युनीयर राष्ट्रीय ॲथलेटिक्स सर्ती निमतान निवड चांचणीचें आयोजन केलां. बांबोळीच्या ॲथलेटीक स्टेडियमाचेर 23 सप्टेंबराक दनपारां 2३0 वरां पसून निवड चांचणी सुरू जातली. ज्युनियर विभागांत 14 वर्सां पिरायेच्या गटांत बांटेकार जावपा खातीर खेळगडे उण्यांतउणे 12 वर्सां पिरायेचे आसप गरजेचे आसा. भारतीय ॲथलेटीक म्हासंघा कडेन नोंदणीकृत खेळगड्यांक निवड चांचणेंत वांटो घेवपाक मेळटलो.

**सुकूर-पर्वर 24, 25वेर बुदीबळ सर्त**  
**पणजी:** रोटरी क्लब ऑफ पर्वरीन गोंय बुदीबळ अस्थायी समितीच्या मान्यतायेन आनी बार्देस तालुको बुदीबळ संघटनेच्या सहकार्यान अखील गोंय उक्ती रॅपीड मानांकन बुदीबळ सर्त आयोजीत केल्या. सर्त पर्वरींतल्या सुकूर पंचायत सभाघरांत 24 आनी 25 सप्टेंबराक जातली. पयल्या 15 इनाम प्राप्त खेळगड्यां खातीर वट्ट 50 हजार रुपयांचीं इनामां आसतलीं. हाचे खेरीत करंड लेगीत भेटयतले. खेळगडे अखील भारतीय बुदीबळ म्हासंघा कडेन नोंदणीकृत आसप गरजेचें आसा. दरेकी 250 रुपया प्रवेश शुल्क आसतलें. प्रवेशिका 22 सप्टेंबराक सांजेच्या 5 वरां मेरेन स्विकारतले. अदीक म्हायती खातीर सर्त संचालक उमेश नायक, सर्तीचे मुख्य आर्बिटर अरविंद म्हामल हांचे कडेन संपर्क सादचो अशें आयोजकांनी कळयलां.

**जॉ कुकीज फुडले फेरयेंत**  
**■ भांगरभूंय । खेळां बातमीदार**

**फातोड्डें:** जॉ कुकीज वेंटरन्सान वाकां वेंटरन्स करंड फुटबॉल सर्तीचे क्वॉंटरफायनलींत सुवात मेळयली. वाकां फुटबॉल मैदानाचेर जाल्ले मॅचींत ताणें वास्को वेंटरन्साक 4-0 अशा गोल फरकांनी हारयलो. जॉ कुकीजाच्या जैतांत जेसन कार्दोझ पर्जेळ्यो. ताणें हॅट्रिक केली. ताचे खेरीत फ्लॉरेन्स वाझान एक गोल केलो. वास्को वेंटरन्साच्या उदय नायकाची मॅन ऑफ द मॅच पुरस्कार खातीर निवड जाली.



गोंय विद्यापिठान आयोजीत केल्ले आंतरम्हाविद्यालयीन क्रॉस कण्ट्री रेसींत वस्तादपण जोडपी केपें सरकारी म्हाविद्यालयाचो दादल्यांचो आनी बायलांचो पंगड.

एचडीएफसी लायफाचे क्लीक 2 प्रोटेक्ट मुजतीचे विमा येवजणेचो शुभारंभ

■ भांगरभूंय । खबरां मेज

**पणजी:** देशांतले आघाडचे एचडीएफसी लायफ विमो कंपनीन आपले क्लीक2 प्रोटेक्ट हे मुजतीचे विमा येवजणेचो शुभारंभ केला. हे येवजणेंत गिरायकाक पसंत आसात त्या विमो पर्यायची निवड करपाची मेकळीक आसा. बिगर- संबंदीत, बिगर वांटेकारी, वैयक्कीत जिवीत बदलपा सारको सदळपण हो विमो पर्याय दिता. हे विमो पॉलिसींत जाय जाल्यार मुजत वाडोवन मेळटा तशेंच अपघाती मरण आयल्यार पुराय अर्थीक भरपाय आनी दुयेंत पडल्यार येवपी खर्च मेळटा. आपल्या पुराय कुटूंबाक अर्थीक संरक्षण मेळपा खातीर गिरायकाक लायफ, लायफ प्लस आनी एएमपी: लायफ गोल ह्या तीन पॉलिसींतलो खंयचोय पर्याय वेंचून काडपाची मेकळीक एचडीएफसी लायन विमो कंपनीन दिला.

भारतान माळ वगडायली बायलांची टी-20: निमाणे मॅचींत इंग्लंडा कडल्यान 7 विकेटींनी हार

■ खबरां संस्था

**लंडन:** भारताच्या बायलांच्या क्रिकेट पंगडान येजमान इंग्लंडाच्या बायलांच्या पंगडा आडची तीन टी-20 माळ 1-2 अशा फरकान वगडायली. तिसरे आनी निमाणे मॅचींत इंग्लंडान 7 विकेटींनी जैत जोडलें. पयलीं बॅटिंग करतना भारतान निर्धारित 20 ओव्हरींनी 8 विकेटी वगडावन फक्त 122 धांवड्यो केल्यो. प्रत्युत्तर दितना इंग्लंडान 18.2 ओव्हरींनी 3 विकेटी वगडावन मोख मेळयली. भारताची सुरवात सामकी बाबत जाल्ली. पंगडाच्यो फक्त 11 धांवड्यो जाता थंय आसात ओपनर शेफाली वर्मा तंबूंत परतली. ते उपरांत बॅट्समन एका फाटल्यान एक बाद जायत गेले. स्मृती मंधानान 8 बॉलांनी 9 धांवड्यो करून बाद जाली. त्या वेळार पंगडाचो स्कोर 35 जाल्लो. ते उपरांत बॅटिंगेक आयिल्ले मेघनाक 9 बॉलांक तोंड दिवून लेगीत खातें उगडपाक



जमूंक ना. मुखेली हरमनप्रीत कौर 14 बॉलांनी 5 धांवड्यो करून बाद जाली. अशे तरेन 35 धांवड्यांचेर भारताचो अर्द पंगड तंबूंत परतून

ते उपरांत धांवड्यांचो फाटलाव करपी इंग्लंडा वतीन 18 वर्सां पिरायेची एलिस कॅम्पेन बरी बॅटिंग केली. तिच्या मुखार भारताचे बॅट्समन लाजार दिसले. एलिसान 24 बॉलांनी नाबाद 38 धांवड्यो केल्यो. तिणें स चवके लेगीत मारले. एलिसा खेरीत सोफी डंकलेन 49 आनी डॅनिएलान 22 धांवड्यो केल्यो. आमकां आनीक 20 धांवड्यांची गरज आशिल्ली. पूण, आमच्या बॉलरांनी आमकां मॅचींत दवरिल्ले अशें मॅच सोंपल्या उपरांत पत्रकारां कडेन उलयतना भारताची मुखेली हरमनप्रीत कौरान सांगलें. राधा दरेक मॅचींत आपलें 200 टक्के योगदान दिवपाचो यत्न करता. तशेंच ऋचान आमकां एक आव्हान दिवपाचे धांवड्यां मेरेन व्हेले. पूण, खंयच्याय प्रकारांत प्रतिस्पर्धी पंगडाक आव्हान दिवपाक बरे धांवसंख्येची गरज आसता. फुडारांत व्हड भागिदारी करच्यो पडटल्यो अशें तिणें अखेरेक सांगलें.

रोझमन क्रूझ फुडले फेरयेंत

■ भांगरभूंय । खेळां बातमीदार

**फातोड्डें:** रोझमन क्रूझ नागोवान आरियल पंचायत करंड फुटबॉल सर्तीचे क्वॉंटरफायनलींत सुवात मेळयली. ताणें दवरलीं स्पोर्ट्स क्लबाक टायब्रेकरांत 8-7 अशा फरकान हारयलो. मॅच पाद्रीभाट मैदानाचेर जाली. रोझमन क्रूझ नागोवा वतीन ॲण्ड्र्यू जॉनान दोन जाल्यार जॉस्ली मोनिझान एक गोल केलो. जाल्यार दवरलीं वतीन क्लेटन रिबेलो, ॲडम गोम्स आनी मॅक बॉर्जीस हांणी दरेकी एक गोल केलो. निर्धारित वेळाच्या खेळांत दोनूय क्लब 3-3 अशे बरोबरींत उरिल्ल्यान निकाल लावपाक टायब्रेकराचो आदार घेवचो पडलो. टायब्रेकरांत रोझमन क्रूझ स्पोर्ट्स क्लबान जैत जोडलें.



फुटबॉल सर्तींत जैतिवंत थारिल्लो वाळपयच्या अवर लेडी ऑफ लुर्डस हायरकुलाचो पंगड.

केपें सरकारी म्हाविद्यालयाक दोट्टी किताब आंतरम्हाविद्यालयीन क्रॉस कण्ट्री रेस

■ भांगरभूंय । खेळां बातमीदार

**फातोड्डें:** गोंय विद्यापिठान आयोजीत केल्ले आंतरम्हाविद्यालयीन क्रॉस कण्ट्री रेसींत केपेंच्या सरकारी म्हाविद्यालयान दादल्यांच्या आनी बायलांच्या गटांत वस्तादपण जोडलें. दोन वर्सांनी गोंय विद्यापिठान सर्तीचें आयोजन केल्लें. हातूंत गोंयांतल्या सुमार 25 म्हाविद्यालयांतल्यान सुमार 300 जाणांनी वांटो घेतिल्लो. केपें सरकारी म्हाविद्यालयाचें प्रतिनिधित्व बाबू गांवकार, मिलफोर्ट पिक्वोट, पशुराम घाडी, साजन वेळीप,

स्वनील नायक, उत्कर्ष भिसाजी, सीया नायक, अकिता वेळीप, नेहा गांवकार, अकिता गांवकार, दामिनी ताते आनी छाया पाटील हांणी केल्लें. निकाल: दादल्यांच्या गटांतलें सांघीक वस्तादपण: 1) केपें सरकारी म्हाविद्यालय, 2) एमईएस म्हाविद्यालय वास्को आनी 3) डीएमसी म्हाविद्यालय म्हापशें. बायलांच्या गटांतलें वस्तादपण: 1) केपें सरकारी म्हाविद्यालय, 2) काणकोणचें मल्लिकार्जुन म्हाविद्यालय, 3) नावेलीचें रोझरी म्हाविद्यालय.

मार्क बावचर मुंबय इंडियन्साचो नवो प्रशिक्षक

■ खबरां संस्था

**मुंबय:** मुंबय इंडियन्सान आयपीएलाच्या फुडल्या हंगामा खातीर दक्षीण आफ्रिकेचो आदलो विकेटकीपर आनी बॅट्समन मार्क बावचराची नेमणूक केल्या. 45 वर्सां पिरायेचो बावचर आतां श्रीलंकेच्या म्हेला जयवर्धनेची सुवात घेतलो. मुंबय इंडियन्सान जयवर्धनेची जाणसालदारकी वाडोवन ताका प्रेसचयजीचो ग्लोबल परफॉर्मंस हेड केला. मार्क बावचर सध्या दक्षीण आफ्रिकेच्या फोडाचो मुख्य प्रशिक्षक आसा. पूण, फुडल्या म्हयन्यांत जावपी संवसारीक टी-20 सर्ती उपरांत तो पद सोडटलो अशें आदींच घोशीत केल्लें.

कावंटडावन 29 टी -20 क्रिकेट वर्ल्ड कप

टीम इंडियाची घडी अजून सारकी बसना



**आशिया कपांत मार खाल्ल्या** रोहित शर्मा सेनेच्यो आतां ऑस्ट्रेलिये आड टी-20 मॅची जावपाच्यो आसात. रोहिताची टीम आयजचे घडयेक टी-20त नंबर वन आसा. मात, वर्ल्ड कप लागीं तेंकलो तरी हे टिमीचो घडी सारखी बशिल्ली ना. ऑस्ट्रेलियेन फाटलीं टी-20 सर्त जिखल्या. मात ते उपरांत हे टिमीचे कामगिरींत तशी सुदारणा जाल्ली ना. फाटल्या टी-20 वर्ल्ड कपांत जिखतलेच पूण पुराय प्लानिंग करून ही टिम सर्तींत देविल्ली. अंदू हे टिमीची तयारी पळयल्यार तांची जाय तशी तयारी जाल्या अशें दिसना. बॅटिंगेंत फेल जायत आशिल्लो ॲरॉन फिंच ह्या टिमीचो मुखेली. फेल जायत आशिल्ल्यान ताणें वन डे क्रिकेटींतल्यान निवृत्ती घेतल्या. टी-20 वर्ल्ड कपा उपरांत घडये तो सामकोच रिटायर जावपाचो. मिशॅल मार्श, ग्लॅन मॅक्सवॅल ह्या ऑलरावंदरांचेर ऑस्ट्रेलियेचो पंगड चडसो निंबून आसा. स्टिव्ह स्मिथ इतलो तेंप खेळटा, पूण टी-20 कडेन ताचें सूत अजून जुळूंक ना. अणभवो प्लेयर म्हूण तो हे टिमींत आसा. डॅव्हिड वॉर्नर तांचो आक्रमक ओपनर. मात हाली तेंपार ताची स्कोरिंग रेट सामकीच उणी आसा. बऱ्या टिमीच्या बॉलरां आड एक सायड सांबाळून दवरपाचें तो काम ज्युस्त करता. दुसरे वटेन मॅक्सवॅल, मार्श, स्टॉयनीस धाडयबडय करून स्कोर धांवडावंक शकतात. मात, अंदूची ऑस्ट्रेलियन टीम आक्रमक

बॅटिंगा परस आक्रमक बॉलिंगेचेर भर दिता. टी-20 स्पेशलिस्ट बॅट्समनांचो तांचे कडेन उणाव आसलो तरी बऱ्या बॉलरांची तांचे कडेन फौज आसा. स्पिनर ॲडम झंपा, पाट्टायम स्पिनर स्मिथ, ऑलरावंडर मॅक्सवॅल अशी स्पिंगीर तिकडी तांचे कडेन आसा. पॅट कमिन्स, हेजलवूड, केन रिचर्डसन अशें बरे फास्ट बॉलरूय हे टिमींत आसा. भारता बरोबर जावपी 3 टी-20 मॅचींत तांकां तांची तांक तपासूंक मेळटली. तेच प्रमाण भारताकूय अव्वल दर्जाची बॉलिंग खेळपाक मेळटली. आशिया कपांत अतिआत्मविश्वास भुजलो. तातूंतल्यान कितें बोध घेतला तेंय हे सर्तीतल्यान कळटलें. जडेजाचो उणाव भरून काडपाक कितें करूं येता, ताची जापूय सोदपाक मेळटली. आश्विन काय अक्षर पटेल निमणे टिमींत फायनल करप. हर्षल पटेलाचो फॉर्म परत आयला काय ना तेंय बी कळटले. क्रिकेटींत आशियातलो अव्वल पंगड जावपाचो मान रोहित सेनेन व्हाडायलो. मात, आतां संवसारीक क्रिकेटींतलो अव्वल पंगड म्हूण जो मान आसा तो राखूंक सध्याच्या वर्ल्डकप जैतिवंत ऑस्ट्रेलियाक हारोवपा खातीर रोहित सेनेक वेगळे स्ट्रेटजीन प्रावंडार देंवचें पडटलें. आतां मेरेन भारतान जितले प्रयोग केले. तातूंतल्यान कितें मेळ्ळा, ते दाखोवपाची ही एक मोठी संद आसा.

(फुडे चालू)

- अमर पाटील

सारसंगनाची बॅडमिंटन आनी टेबल टॅनीस सर्त आयच्यान

■ भांगरभूंय । खेळां मेज

**पणजी:** सारस्वत स्पोर्ट्स संघ चॅरिटेबल ट्रस्टान 17-18 सप्टेंबराक फातोड्डेंच्या साग मल्टीपर्वज इन्डोर स्टेडियमाचेर सारसंगन बॅडमिंटन आनी टेबल टॅनीस सर्तीचें आयोजन केलां. नॉकआउट पद्दतींतली ही सर्त बिगरमानांकीत खेळगड्यां खातीर आसतली. बॅडमिंटन सर्त दादल्यांच्या उक्त्या गटांत आनी 40 वर्सां पिराये वयल्या गटांत जातली. दादल्यंच्या दोट्टी उक्त्या गटांत तशेंच 40 वर्सां पिराये वयल्या आनी 50 वर्सां पिराये वयल्या उक्त्या गटांत जातली. दादल्यंच्या दोनूय सर्तीच्या उक्तावण सुवाळ्याक मुख्य सोयरे म्हूण फातोड्डेंचे आमदार विजय सरदेसाय उपस्थीत आसतले.

दोट्टी गटांत सर्त जातली. मिश्र दोट्टी उक्त्या गटांत, ज्युनियर अण्डर 15 श्रेणींत, बायलांच्या एकोड्या उक्त्या गटांत सर्त जातली, तशेंच टेबल टॅनीस प्रकारांत दादल्यांच्या उक्त्या, 40 वर्सां पिराये वयल्या आनी 50 वर्सां पिराये वयल्या गटांत, दादल्यांच्या दोट्टी उक्त्या गटांत, 40 वर्सां पिराये वयल्या आनी 50 वर्सां पिराये वयल्या गटांत, तशेंच मिश्र दोट्टीच्या उक्त्या गटांत जातली. दोनूय सर्तीच्या उक्तावण सुवाळ्याक मुख्य सोयरे म्हूण फातोड्डेंचे आमदार विजय सरदेसाय उपस्थीत आसतले.

एचडीएफसी लायफाचे क्लीक 2 प्रोटेक्ट मुजतीचे विमा येवजणेचो शुभारंभ

■ भांगरभूंय । खबरां मेज

**पणजी:** देशांतले आघाडचे एचडीएफसी लायफ विमो कंपनीन आपले क्लीक2 प्रोटेक्ट हे मुजतीचे विमा येवजणेचो शुभारंभ केला. हे येवजणेंत गिरायकाक पसंत आसात त्या विमो पर्यायची निवड करपाची मेकळीक आसा. बिगर- संबंदीत, बिगर वांटेकारी, वैयक्कीत जिवीत बदलपा सारको सदळपण हो विमो पर्याय दिता. हे विमो पॉलिसींत जाय जाल्यार मुजत वाडोवन मेळटा तशेंच अपघाती मरण आयल्यार पुराय अर्थीक भरपाय आनी दुयेंत पडल्यार येवपी खर्च मेळटा. आपल्या पुराय कुटूंबाक अर्थीक संरक्षण मेळपा खातीर गिरायकाक लायफ, लायफ प्लस आनी एएमपी: लायफ गोल ह्या तीन पॉलिसींतलो खंयचोय पर्याय वेंचून काडपाची मेकळीक एचडीएफसी लायन विमो कंपनीन दिला.



■ भांगरभूंय । खबरां मेज

**पणजी:** आजिओ ह्या भारतांतल्या आयडेच्या ऑनलायन फॅशन ई- रिटेलरच्या भांडारांतल्यान आकर्शीत करपी खुबश्यो डिल्स परतून एकदम उपलब्ध जाल्यात. आजिओ ऑल स्टार्स सेल 16 ते 25 सप्टेंबर मेरेन 'लायव्ह' जाला. सुमार एक दशलक्ष स्टायलींचें 3500 परस अदीक भारतीय आनी आंतरराष्ट्रीय फॅशन ब्रँड 50 ते 90 टक्के सवलतीच्या दरांत मेळटले. पयलेच खेपे गिरायकांक ॲपचेर सायन अप करतकच तत्काळ 500 रुपयांची सवलत मेळटली, अशें उजवाडायिल्ल्या पत्रकांत म्हणलां. आजिओ ऑल स्टार्स सेलांत आदिदास, नायकी, सुपरड्राय, स्टीव्ह मॅडेन, लिवायस, मार्क्स ॲंड स्पेन्सर्स, अरमाना एक्सचेंज, मावी, रिर्तु कुमार, डब्ल्यू. मसाबा, मूजी आनी ह्या सांफिल्ल्या नांवांचो आस्पाव आसा. श्रद्धा

कपूर, वाणी कपूर जिम सर्भ आनी बादशाह हे कलाकार नव्या स्वरुपांतल्या आजिओ कॅम्पेनाचो वांटो आसात. ताका लागून टीव्ही तशेंच डिजिटल मिडियाचेर ही जायरात लोकप्रीय जाल्या, अशें पत्रकांत म्हणलां. गिरायकांक आनीक धमाल पर्याय म्हणल्यार सुपरफास्ट डिलिव्हरी, डोरस्टेप रिफंड आनी इझी एक्सचेंजची मजा घेवपाक मेळटली. ताका लागून आजिओच्यो ऑपरी आनीक आकर्शक थारतल्यो. भारतांत सेलाचो मोसम सुरू जाल्लो आसलो तरीय आजिओ ऑल स्टार्स सेल गिरायकांच्या सध्याच्या मोसमांतल्यो गरजो पुराय करपी हक्काची सुवात आसतली, अशें पत्रकांत म्हणलां. तशेंच मोबायला वयलो प्ले स्टोर आनी ॲप

स्टोरा वयल्यान आजिओ ॲप डावलेटोड करात आनी फॅशनाच्या खेळांत फिशाल जायात, असो पत्रकांत उलो मारला.

एससीसी लोटली निमाण्या आठांनी

■ भांगरभूंय । खेळां बातमीदार

**फातोड्डें:** सीएससी कांसावलीक 4-2 अशा गोल फरकांनी हारोवन एससीसी लोटलीन आरियल पंचायत करंड आंतरगांव फुटबॉल सर्तीचे क्वॉंटरफायनलींत सुवात मेळयली. सां जुझे दी आरियल स्पोर्ट्स क्लबान पाद्रीभाट फुटबॉल मैदानाचेर सर्तीचें आयोजन केलां. दोनूय क्लबांनी आक्रमक खेळ

केलो. पूण, तांकां निर्धारित वेळाच्या खेळांत गोल करपाक समूक ना. ताका लागून निकाल लावपाक टायब्रेकराचो आदार घेवचो पडलो. टायब्रेकरांत एससीसी लोटली वतीन संदीप कोंडे, डॅरेन गोम्स, शेलफोर्ड फर्नांडीस आनी फ्लेझर मोराईस हांणी गोल केले. जाल्यार कांसावली वतीन फक्त ॲरॉन फर्नांडीस आनी ॲलव्हिनीो हांकां गोल करप शक्य जालें.





लोकभारत लोकचो आवाज


# भांगरभूंय

To get the **Free PDF** copy of  
**भांगरभूंय** on whatsapp daily



Click here and join our  
official Whatapp Group.

 log on to [Bhaangarbhuin.com](http://Bhaangarbhuin.com)  [@Bhaangarbhuin](https://twitter.com/Bhaangarbhuin)

 [Facebook.com/Bhaangarbhuin](https://Facebook.com/Bhaangarbhuin)